

கணபதி தினம்.

கடம்பர்கோயில் உலா.

இத

மஹாமஹோபாத்தியாய - தாகடினாய்கலாநிதி

Dr. உ.வே. சாமிநாதையரவர்களால்

பரிசோதித்துத்

தாம் ஞானமாக எழுதிய குறிப்புரையுடன்

பதிப்பிக்கப்பெற்றது.



செந்தமிழ்ப்பிரசுரம் — ரூ.க.

மதுரைத் தமிழ்ச்சங்க முத்திராசாலை,

மதுரை.

1932.

விலை அனு 6.

0-14 15.

N32

183792

உ
கணபதி துணை.

முகவுரை.

திருநாவுக்கரசுநாயனார் தேவாரம்.

திருச்சிற்றம்பலம்.

ஆரியந்தமி மோடிசை யானவன்
கூரியகுணத் தார்குறி நின்றவன்
காரிகையுடை யான்கடம் பந்துறைச்
சீரியல்பத்தர் சென்றடை மின்களே.

தேவாரவைப்பு.

“காவிசிருழ் கடம்பந்துறை யுறைவார் காப்புக்களே.”

“கடைமுடிகாணார் கடம்பந்துறை
கயிலாய நாதனையே காணலாமே.”

“மயிலாடுதுறை கடம்பந்துறை யாவடுதுறை
மற்றுந்துறைமனைத்தும் வணங்குவோமே”—திருநா.

“பாங்கு ரெங்கள் பிரானுறையுள் கடம்பந்துறை”—சுந்தர.

காடவர்கோன் திருவேண்பா.

அழகு திரிசூம்பை யாங்குதுவிட் டாவி
ஒழுகும் பொழுதறிய வொண்ண—கழுகு
குழித்துண் டலையாமுன் காவிசியின் றென்பார்
குழித்தண் டலையாணக் கூறு.

திருச்சிற்றம்பலம்.

உலாவென்னும் தமிழ்ப்பிரபந்தம் பாட்டுடைத்தலைவனது பவனியைச்சிறப்பித்துப் பாடப்படுதலால் இப்பெயர்பெற்றது; உலா-பவனி. தலைவன் வீதியிற் பவனிவருகையில் அவ்வீதியின்கணுள்ள பேதைமுதற் பேரிளம்பெண் ஈறாகிய ஏழுபருவமகளிரும் அவனைக்கண்டு காதல்கூர்ந்ததாகக் கவிவேண்பாவார் பாடப்படுவது இது. இதன்கண் பாட்டுடைத்தலைவனது பலவகைப்பெருமைகள், ஏழுபருவமகளிர்களின் இயல்பு, அவர்களைடந்த மெய்ப்பாட்டுவேகைகள் முதலியன காணப்படும்.

தத்தம் புலமைத்திறத்திற்கேற்பக் கருத்துக்களைத் தொடர்புபெற அமைத்து விரித்துத் தாம் வழிபடுதெய்வங்கள்மீதும், தம் ஆசிரியர் மீதும், தம்மை ஆதரித்த உபகாரிகள்மீதும் பலபுலவர்கள் உலாக்களைப் பாடியிருக்கின்றனர்.

சேரமான்பெருமானுயரூரால் இயற்றப்பட்ட ஆதியுலாவும், தத்துவராயரால் இயற்றப்பெற்ற ஞானவினோதன்உலாவும், கவிச்சக்கரவர்த்தியாகிய ஓட்டக்கூத்தரால் இயற்றப்பெற்ற மூவருலாவும் ஆகிய பழையனல்கள் முறையே இம்முன்று வகைக்கும் உதாரணங்களாக உள்ளவை.

தலங்களிலுள்ள மூர்த்திகளைத் தலைவாகக்கொண்டு பாடப்பட்ட தமிழ்ப்பிரபந்தங்கள் பிற்காலத்து மலிந்தன. அவ்வகையில் உலாக்களும் இயற்றப்பட்டன. “நன்னெடு விதியின், மதகளிறுர்தன் முதனிலை யாகும்” (பன்னிருபாட்டியல், சூ. 216) என்ற சூத்திரத்தோடு இயைபுப் பாட்டுடைத்தலைவர்களாகிய அரசர்கள் களிற்றின்மீது பவனிவந்தனரென மூவருலாவிற் காணப்படுகின்றது. ஆதியுலாவிற் சிவபெருமான் இடபவாகனத்தின்மீது எழுந்தருளியதாகச் சொல்லப்பட்டுள்ளது. தலசம்பந்தமாகப் பிற்காலத்து இயற்றப்பெற்ற உலாக்களில் அவ்வத்தலத்திலுள்ள நாயகர் (ஸோமாஸ்கந்தர்) திருத்தேரில் எழுந்தருளியதாக அமைக்கப்பட்டுள்ளது. சோக்கநாதருலாவில்மட்டும் தேர் முதலிய ஏழுவாகனங்களிற் சோக்கநாதர் ஏழுநாள் உலாப்போந்ததாகக் காணப்படுகின்றது.

*தலசம்பந்தமான உலாக்கள் அவ்வத்தலத்துக்குரிய கணிகையர்களால், தொன்றுதொட்டுப் பாடப்பெற்றுவந்தன. உலாக்களிற்கூறப்படும் ஏழுபருவங்களிரும் பொதுமகளிராதனின் இப்பிரபந்தம் அவர்களுளோடு தொடர்புடையதாயிற்று.

மகளிர்க்குரிய ஏழுபருவங்களின் இயல்புகள் ஒவ்வொருலாவிலும் வருணிக்கப்படுமெனும் ஒவ்வொன்றும் தனித்தனியான சிறப்புக்களோடு விளங்கும். பெருங்குறையில் நீராட்டரவம் என்னும் பகுதியில் இவ்வெழுபருவ மகளிருடைய இயல்புகள் கூறப்பட்டுள்ளன. நிற்க.

*இப்பொழுது இந்த வழக்கம் பலதலங்களில் அருகிவிட்டது.

†சோக்கநாதருலா, முகவுரையைப் பார்க்க.

தலவரலாறு.

கடம்பர்கோயிலுலாவென்பது சோழநாட்டிற் காவிரியின் தென் கரையிலுள்ளதும் தேவாரம் முதலியவற்றைப் பெற்றதுமாகிய கடம்பர் கோயிலென்னும் தலத்தில் எழுந்தருளியுள்ள சிவபெருமானைத் தலைவராகக்கொண்டு பாடப்பெற்றது. இதனை இயற்றிய ஆசிரியர் இன்னொரு பெயரில் தெரியவில்லை. ஆனாலும் திருத்தேரை, “திருவா வடுதுறைப், லெம்பிரா னன்ப ரிதயமோ” (கண்ணி, 84) என்பதனால் அவர் திருவா வடுதுறையாதீனத்து அடியவராகிய ஒரு பெரியவரென்று கருதப்படுகிறார்.

இத்தலத்துமூர்த்தி கடம்பவனநாதர், சுந்தரேசர், ஸௌந்தரரான வழங்கப்பெறுவர்.

அம்பிகையின் திருநாமம் முற்றமுலையம்மையென்பது (29, 57, 74, 179); இது வடமொழியில் பாலதுசாம்பிகை என வழங்கும்.

தலவிருட்சம்: கடம்பமரம், 13, 25, 41.

தீர்த்தம்: காவிரியாறு; 16, 34, 46, 58, 361. பிரமதீர்த்தமென்ற ஒருதீர்த்தமும் உண்டு; கோவையாரில், “தண்கடம், பைத்தடம் போற்கடுங் கானகந் தண்ணெனவே” (220) என்று சொல்லப்படும் கடம்பைத் தடம் இதுவாக இருத்தல்கடுமென்று தோற்றுகிறது.

இத்தலம் கடம்பை, கடம்பந்துறை, கடம்பவனம், தட்சிணாகாசி, குழித்தண்டலைபெனவும் வழங்கும். பிரமதேவர் வழிபட்டுத் திருக்கோயில் முதலியன அமைத்துத் திருத்தேர்விழாவும் நடத்தினமையார் பிரமபுரமென்றும் (19), சோமகாசரானிடத்திலிருந்து திருமால் வேதங்களை மீட்டற்குக்காரனமாகிய திருவருளைப்பெற்ற இடமாதலிற் சதுர்வேதபுரியென்றும் (33-6), முருகவேள் பூசித்துப் பேறபெற்றமையிற் கந்தபுரமென்றும் (37) இது பெயர்பெறும். இத்தலத்திற் சத்தகன்னியர் பூசித்து, தம்மைப்பற்றி வருத்திய பிரமகத்தியினின்றும் நீக்கினர் (21-6); வேதசன்மாவென்னும் ஓர்தணர் தவம்புரிந்து மதுனாயில் நிகழ்ந்த திருமணக்கோலத்தை இங்கே தரிசித்தனர் (27-31); அகத்திய முனிவர் பூசித்துப் பேறபெற்றனர்; 32.

இத்தலத்துத் திருக்கோயிலில், பிரமதேவர், சீத்தமாதர்கள், அகத்தியமுனிவர் முதலியவர்களுடைய திருவுருவங்கள் தனித்தனியே உள்ளன. *இப்பொழுது கடம்பர்கோயிலைச்சார்ந்ததும், குழித்தலை என வழங்குவதுமாகிய ஊரின்கண் உள்ள ஆலயத்தில் எழுந்தருளியிருக்கும் ஸ்வாமியின் திருநாமம் ஸ்ரீசுந்தரேசுவரரென்பது. அம்பிகையின் திருநாமம் ஸ்ரீமீனாட்சியென்பது. இவற்றை நோக்கும்பொழுது கடம்பர்கோயிலிற் சிவபெருமான் திருமணக்கோலம் காட்டியதன் அறிகுறியாக இவ்வாலயம் பண்டைக்காலத்தில் அமைக்கப்பெற்றதென்று கருதப்படுகின்றது.

இத்தலத்திற்குத் திருநாவுக்கரசராயனார் அருளிய தேவாரப் பதிகமொன்றும், ஐயடிகள் காடவர்கோன் நாயனார் அருளிய திருவெண்பா ஒன்றும், ஸ்ரீ அருணகிரிநாதர் அருளிச்செய்த திருப்புகழும் உண்டு.

120-ஆம் கண்ணியால் காளத்தியென்பவரால் இயற்றப்பெற்ற அந்தாதி ஒன்று உண்டென்று தெரிகின்றது. மதுரைத் திருப்பணி மாலையால், பாகையென்னும் ஊரிலிருந்த காளத்தியப்பமுதலியாரென்பவர் ஒருவர் மதுரையிற் சில திருப்பணிகள் செய்தாரென்று புலப்படுகின்றது. அவர் இவ்வந்தாதி செய்தவராகக் கருதப்படுகிறார்.

இவையன்றி வடமொழியில் ஒருபுராணம் உண்டு. திருவாரூர் ஸ்ரீ முத்துஸாமிதீகதிதரென்னும் சங்கீதவித்வானால் கேதாரகௌளராகத்தில் இயற்றப்பெற்ற மிகச்செவ்விகைய, “நீலகண்டம் பஜே” என்னும் வடமொழிக்கீர்த்தனம் ஒன்றும் இத்தலத்திற்கு உண்டு.

“சேர்தொண்டை மண்டலத்தோர் செய்தபெரும் புண்ணியமோ, ஈதென்னும் பொற்றடந்தோ” (85) என்னும் கண்ணியால் இத்தலத்தில் அக்காலத்தில் இருந்த சிவபக்திச்செல்வர்களாகிய தொண்டைமண்டல வேளாளர்களால் திருத்தோர் இயற்றப்பெற்றதென்பதும், 86-7-ஆம் கண்ணிகளால் பாகையென்னும் ஊரிலிருந்த சரவணையென்னும் ஒரு செல்வர் இத்தலத்துச் சிவபெருமானுக்குத் திருவாரணங்கள் செய்து சாத்தினரென்பதும் தெரியவருகின்றன.

*இச்செய்தியையும் வேறுசிலவற்றையும் எனக்குத்தெரிவித்தவர், குளித்தலை போர்டிஹைஸ்கூல் ஸம்ஸ்கிருத பண்டிதர் பரம்மஸ்ரீ அருணாசலசால்தீரிகள்.

பாகையென்பது தொண்டைநாட்டில் திருக்கூவமென்னுந்தலத்
துக்கு அருகிலுள்ள பாகசாலையென்னும் ஊர். அவ்வூரினாகிய
சரவணமுதலியாரென்பவர் இற்றைக்குச் சற்றேறக்குறைய 200-வருடங்
களுக்குமுன்பு திரிசிராப்பள்ளி நவாபினிடம் மந்திரியாக இருந்தவர்.
அவர் இத்தலத்தில் இருந்த திருவாவடுதறை ஆதீனத்து மடத்தில்
மடபதியாக இருந்தவர்பால்நேசம் உடையவராக இருந்தார். அவ்விருவர்க
ளும் சேர்ந்து கடம்பந்துறைக்கோயிலைப் புதுப்பித்துத் திருத்தோர்
திருவாபரணம் முதலியவை செய்துவைத்திருக்கிறார்கள். மதுரைக்
கோயிலிலும், அக்காலத்திலிருந்த மாணிக்கவாசக தம்பிரானென்பவர்
மூலமாக இவ்விடம் கட்டளைகளை நடத்திவந்தார். கலியப்தம். 4790-இல்
பல ஐயந்தார்கள் இவரது சிவபக்திமுதலியவற்றை உணர்ந்து
இவருக்குப் பலகிராமங்களைச் செப்புச்சாஸனம் மூலமாக அளித்திருக்
கிறார்கள். இவருடைய உருவம் கடம்பந்துறைக்கோயில் தூணில்
அமைக்கப்பட்டுள்ளது. கலி. 4890-இல் இவரது பௌத்திராகிய
சரவணமுதலியாரென்பவர்காலத்தும் சில நிலங்கள் அவர்களால்
கொடுக்கப்பட்டிருக்கின்றனவென்று தெரியவருகின்றது.

நூலாராய்ச்சி.

ஏழுபருவமாதர்களுடைய இயல்புகளும் விளையாட்டுக்களும் மாபு
வழுமாமல் இந்நூலிற் கூறப்படுகின்றன.

பேதை.

ஆசிரியர் பேதைபை வருணிக்கையில் மண்மதன் விற்குணத்தைக்
கண்டறியா மெல்லரும்பு, தான்உரைக்கும் சொற்குணத்தை ஓராச் சுதப்
பிள்ளை பென்று உருவகம் செய்கின்றார். இத்தலத்தோட்பமைய,
“பொற்கை, உழையார் கடம்பலர்மட் டெண்டறிபா வண்ட” (144-5) என்
கின்றார். “கம்ப ருறையுங் கடவுளினஞ் சூதத்தின், கொம்பி லுறையாக்
குயிற்பிள்ளை” (ஏகாம்பரநாதருலா), “என்னனைக் கன்று ரிமயத் தரா
தாத்து, மண்ணை சஞ்சி வனநன்று” (திருவானைக்காவுலா) “மைதிகழு
நீலகண்டன் வாழ்கின்ற புட்பவன, மெய்திவினை யாடா விளஞ்சரும்பு”
(திருப்புவணநாதருலா) எனப் பிறரும் இங்ஙனமே கூறுதல் காண்க.
பின்னும் இவர், “நீணிலத்து மன்னுங் கலைபொருந்தா மான்கன்று”,
“நீர் பின்னஞ் செயவறியாப் பிள்ளையன்னம்” எனச் சிலேடைநயம்பட

உருவகம்செய்கின்றார். அவளுடைய முடிக்கப்படாத கூந்தலுக்கு எழுவாய்பயனிலையின்றி முடிக்கப்படாமலிருக்கும் புன்கவிருடைய செய்யுளை உவமிக்கின்றார். அவளுடைய இனிய மழலைமொழிக்கு உவமையாகத் தொண்டர்கள் பக்திபாவசர்களாகி இறைவன்முன் நாத் தழுதழுத்துக்கூறும் துதியைச் சொல்லுதல் அறிந்து மகிழ்தற் குரியது. அவள் பாவையொடுபயில் சிற்றிலியற்றிச் சிறுசோறட்டு விளையாடல் முதலிய பேதைப்பருவத்திற்குரிய செயல்களை மரபுமூலம் அமைக்கின்றார். சிறுசோற்றை, “அரனார்க் கிட்டமுறும், அன்ப ருலகத் தருந்தா தருந்திடுசிற், நிற்பமென” அவளுண்டாளென்பதனால், அன்பர்களுடைய இயல்பைப் புலப்படுத்துகின்றார். அவள் கடம்பவன நாதரைக்கண்டு இவர் யாரென்று செவிலியரைக்கேட்ப அவர்கள் விடை கூறும்பகுதியில் அவள்பருவத்துக்கேற்ப, “அண்டங்களைச் சிற்றிலாகச் சமைத்து விளையாடும் பாலன்” என்னும் பொருள்தோன்றக்கூறிப்பின் பலமுறை பாலனென்னும் பெயர் தொனிக்குமாறு இறைவனுடைய தன்மைகளை அவர்கள் எடுத்துச் சொல்லுவதாக அமைத்திருக்கின்றார்.

பெதும்பை.

பெதும்பை, அன்பு அரும்பினும் அது முற்றப்பருவத்தினள். இப்பருவம் புனைவதற்கரியதென்பதை, “பேசு முலாவீற் பெதும்பைபுவி” என்னும் செய்யுட்பகுதியால் அறியலாம். இப்பருவத்தினளை, “பேதை குணம் பாதிமங்கைப் பெண்குணத்திற் பாதிகலர், தோது பருவ முறு பெதும்பை” (172) எனத் தகுதிபெற இவ்வாசிரியர் கூறியிருப்பது பாராட்டத்தக்கது. இங்ஙனம் வேறு யாரும் கூறியதாகத் தெரிய வில்லை. காதலென்னும் வித்து முளைத்து நெஞ்சைக் கொழு கொம்பாகக்கொண்டு வளருந் தன்மையினளென அவளியல்பைப் புலப்படுத்துகின்றார். அவளது முடிக்கப்பட்டகூந்தலுக்குத் தவங்கள் பல செய்தும் முடியுபெறாமல் ஈசனருளையுதுங்காலத்திலே நிறைவேறி முடியுஞ்செயலை உவமையாக்குகின்றார். அவள் நீலம், முத்து, பச்சை, மாணிக்கம், கோமேதகம், வைரம், பவளமென்னும் ஏழுவகை மணிகளாலாகிய ஏழு கழங்குகளை எடுத்து ஆடத்தொடங்கியதாக ஒரு செய்தியை அமைக்கின்றார். இப்பகுதியில் அவ்வேழு கழங்கிற்கும் சிவபெருமானோடு தொடர்புடைய பொருள்களையே உவமைகூறுகின்றார்.

பெதும்பைப்பருவப்பெண்கள் ஏழுகற்களையேனும் ஏழுகழற்சிக்காய்களையேனும் ஒருவகைப் பாட்டுப்பாடி ஆடுதல் தமிழ்நாட்டுவழிக்கு. அப்பாட்டில் ஒன்றுமுதல் ஏழு எண்வரையுள்ள பொருள்கள் முறையே கூறப்படும். இம்முறையைப் பின்பற்றி இங்கே ஆசிரியர் ஒன்றுமுதல் ஏழு வரையிலுள்ள எண்கள் அமையத் தலப்பெயரையேனும் தலங்களின் செய்திகளையேனும் எடுத்துக்காட்டுகின்றார். அவ்வகையில் ஒன்றுக்கு ஏகாம்பரமும், இரண்டுக்கு இருவந்தேமும் மலையும், மூன்றுக்குத் திரிசிராப்பள்ளியும், நான்குக்கு நான்மாடக்கூடலும், ஐந்துக்குப் பஞ்சநதியும், ஆறுக்கு ஆறுபெண்கள் அட்டமாசித்திபெற்ற பட்டமங்கையும், ஏழுக்கு ஏழுலகத்தலங்களும் அமைக்கப்படுகின்றன. இவ்வாறு ஏழுகழங்குகளுக்குரிய பாடற்பொருளாகத் தலச்செய்திகள் அமைக்கப் பெற்றிருத்தலைத் திருவானைக்காவலா, ஏகாம்பராதருலா, திருக்காளத்தி நாதருலா, இரத்தினகிரி (வாட்போக்கி) யுலா, திருவேங்கடயுலா என்பவற்றிற் காணலாம்.

. பெதும்பை, கடம்பவனநாதரைத் தரிசித்ததை, “மாலளந்து காண மலையை யிருவிழிக்கோ லாலளந்தாள்” என்கின்றார். அவள் நிலையைக் கண்ட தாய்மார், “தன்னை யறியும் தருணம்வந்த தாற்றிலைவன், நன்னை மனக்குறிப்பிற் றுனறிந்தாள்” என்று கூறுகின்றனர். இதன்கண், பெதும்பை மங்கைப்பருவத்தன்மைவாய்ந்தனளென்பது குறிப்பிக்கப் படுகின்றது; “நன்றறிவார் சொன்ன நலந்தோற்று நான்தோற்று, நின்றறிவு தோற்று நிறைதோற்று-நன்றாகக், கைவண்டும் கண்வண்டு மோடக் கலையோட, நெய்விண்ட பூங்குழலா ணின்றொழிந்தாள்” (பெதும்பை) என ஆதியுலாவும், “மல்கு முவகைக் கலுழி வாவாப், பில்கு.....கொங்கைப் புதுவாவும் தோளும் குறைநிரம்ப, மங்கைப் பருவத்தே வாங்கி னுள்” (பெதும்பை) என இராசராசசோழனுலாவும், “உருவமிகப் பாரித் தொளிபடைத்த மற்றைப், பருவ மெனப்புளகம் பாரித்-தொருவாத, போழ்கு நந்தம் பெருமாட்டிக் கெய்தியது” எனச் சோக்கநாதருலாவும் கூறுகின்றன. பெதும்பையின் நிலைகண்ட செவ்வியர் இறைவனேனோக்கி, “மேற்பசப்புக், காட்டுமான் காட்டியிசைக் கானமறி யாத வெங்கள், வீட்டுமான் கைக்கொளவோ விதிவந்திர்” என்று கூறும் சொற்களில் சிலேடையும், மாணிக்காட்டி மாணப்பிடிப்பதென்னும் வழக்கமும் அமைந்துள்ளன.

மங்கை.

மங்கைப்பருவத்தினளை, “காலை யரும்பிப் பகலெல்லாம் போதாகி, மாலை மலருமிந் நோய்” என்றும்-போலவே, “பேதை யரும்பிப் பெதும்பை யந்தப் போதாகி, மாது மலர்ந்த வனப்பினுள்” என்கின்றார். இக்கருத்து முற்பருவத்துநிலைமையையும் இப்பருவநிலைமையையும் புலப்படுத்திகின்றது. “நாணம், மடம், அச்சம், பயிர்ப்பு என்னும் மந்திரிமர்கள் சூழ நகிலாகிப் மூடத்தைச் சூட்டிப் பெண்கள் மன்மதனுக்குரிய மந்திரங்களை யுரைக்க மனமாகிய சிங்காதனத்திலேற்றிச் சிவபெருமானுடைய புகழாகிய அபிஷேகத்தைச் செய்து மூர்த்திகா முண்டாக்கி மோகமாகிய அாசனுக்குப் பட்டந்தரித்தாள்” என்பதில் அவளது காதல் முற்றிய தன்மையை விளக்குகின்றார். அவள் சிவபெருமான் புகழைப் பாடி அம்மானையாடினாள் என்பதை, “அம்மானை யாடிவந்த வம்மானைப் பாடியே, யம்மானை யாடு மளவிலே” என்று சொற்பின்வருநிலையணிபடச்சொல்லுகின்றார். திருவானைக்காவலாலில் அரிவைப்பருவத்தில் அம்மானை கூறப்படுகின்றது. திருக்காளத்திநாதருலாவில் மங்கைப்பருவத்தில், “தன்னைமறந் தாட்டுத் தலைபடைத்த வம்மானை, அன்னைதனை யீன்ற மலை யம்மானை-முன்னைநாட், கொங்கையொரு முன்றுடைய கொம்பை யரு ளம்மானை, யங்கையிலே வீற்றிருக்கு மம்மானைக்-கங்கையெனும், அம்மானைப் பெற்றசடை யம்மானைப் பாடியவா, ளம்மானை யாடு மளவிலே” என வருவதும், இரத்தினகிரியுலாவில் மங்கைப்பருவத்திலும் திருப்பூ வண்ணாதருலாவில் மங்கைப்பருவத்திலும் அம்மானைகூறப்படும் பகுதிகளும் இதனோடு ஒப்புமை உடையன.

மடந்தை.

மடந்தைப்பருவத்திற் பின்னுள்ளசெய்தி கூறப்படுகின்றது: மடந்தைப்பருவப்பெண் தன் பாங்கி ஒருத்தியை விளித்து, “ஓர் ஓவியனை அழைத்துவந்து கடம்பவணாதர்திருவுருவத்தை எழுதும் படி கூறுவாயாக” என்றாள். அதற்குப் பாங்கி, “அப்பெருமானை யாடுமுதவல்லார்? அவரது திருமுடியை எழுதினாலும் அதிலே கங்கையை எவ்வாறு அமைத்தல்கடும்? திருநெற்றியை வணர்ந்தாலும் அதிலுள்ள அக்கினிக்கண்ணை எங்ஙனம் எழுதுவான்? மற்ற இரண்டு கண்களைத் தீட்டினாலும் அவற்றில் அருட்பார்வையை எப்படிப்

பொருத்தமுடியும்? திருச்செவியில் தோடுகளை எழுதினாலும் அத்தோட்டு வடிவமாகவுள்ள கம்பளாசுவதார்களென்னும் இசைவல்லாரர்களின் பாடலைப் புலப்படுத்தமுடியுமோ? திருக்கழுத்தை எழுதினாலும் அது வேதத்தை முழங்கும்படி செய்ய முடியுமோ? திருக்காங்களை எழுதினாலும் அவை உன்னைத் தழுவிக்கொள்ளும்படி செய்வானோ? திருவடிகளை எழுதினாலும் கால்மாறிபாடலைக் காட்டமுடியுமோ? அவனை அறிஞர்களே அறிவார்கள். இப்படிய னிவ்வுருவ னிவ்வண்ணத்தன் - ஒப்புடையன், ஆமென் மெழுதவல்லா ரியாரே" என்று விடை கூறினான்.

ஓவியத்திற் கடவுளின் திருவுருவை எழுதுவத்துக் கண்டு மகிழும் விருப்பம் மடந்தைக்கு இருந்தமையை இவ்வாசிரியர் கூறுதலைப் போலவே சிலசில வேறுபாடுகளுடன் வெவ்வேறுபருவப்பெண்கள் அங்ஙனம் விரும்புவதைச் சில உலாக்கள் கூறுகின்றன. ஏகாம்பரநாத ருலாவில் அரிவைப்பருவத்தினள் ஒரு சித்திரசாலையிற்சென்று காஞ்சித் தலசம்பந்தமான வரலாறுகளைப் புலப்படுத்தும் ஓவியங்களைக்கண்டு மகிழ்ந்தாளென்றும், திருப்பூவணநாதருலாவில் தெரிவைப்பருவத்தினள் ஓர் ஓவியனை அழைத்துத் திருப்பூவணநாதர் திருவிளையாட்டு முதலிய வற்றை எழுதுமாறுசெய்து கண்டு களித்தாளென்றும், சங்கரலிங்க உலாவில் பேரிளம் பெண்பருவத்தினள் சித்திரசாலையிற்சென்று அங்கே எழுதியிருந்த சங்கரலிங்கத்தின் திருவிளையாடல்களின் உருவத்தைப் பிறருக்குக்காட்டினாளென்றும், தஞ்சைப் பெருவுடையா ருலாவிற் பெதும்பைப்பருவத்தினள் ஓவியன் ஒருவனைக் கண்டு சோமால்கந்தமூர்த்தியின் திருவுருவத்தைத் தீட்டித்தாச்செய்து கண்டா ளென்றும் கூறப்பட்ட செய்திகளால் இவ்வழக்கத்தை அறியலாம்.

அரிவை.

அரிவையின் வருணனையில் சிலையையொடுகூடிய தற்குறிப்பேற்ற அணி அமைந்துள்ளது. அவளுடைய கண் மாளை மருட்டி வண்டைச் சிறைப்படுத்தி மீனைப் பயமுறுத்தி வனசத்தைப் பங்கமுறச்செய்து குவளையை வளத்தில் ஏற்றி வாரிதியை அதோகதிராகப் பண்ணி விஷத்திற்கு நீதிகண்டமேவும் நிலைகொடுத்து வேல்முனையைச் சத்தியிலையெனவும் கத்தியை உறையிடக்காணுதெனவும் சொல்லச் செய்து கொலைக்குணத்தில் தன்னோக்கே யமன் திருமணென்னும்

பெயரால் வழங்கச்செய்ததென்று புனையும் பகுதியில் அவ்வப்பொருள் களின் இயற்கைத்தன்மையையும் தொழிலையும் பெயரையும் வேறு பொருள்படும்படி தோற்றச்செய்து அமைத்துள்ளார். அவள்குழல், “சூரியன்வந்தாலும் நீர் என்றுவந்தீர்? என்று அஞ்சாமற் கேட்கும் இருளைப்போன்றது” என்று சொல்வதில் நகைச்சுவை காணப்படுகின்றது.

அவள் ஒரு விறலியை அழைத்துத் தேவர்களுக்குள்ளே வீரம் கருணை அழகு என்னும் மூன்றினாலும் மிக்கவர் யார் என்று கேட்பு அவ்விதவித காமதகனம், திரிபாசங்காரம், தக்கபாகசங்காரம், பிரமன் தலையைக்கொய்தது, அந்தகாசுர சங்காரம், காலசங்காரம் முதலிய வீரச்செயல்களைச் சொல்லிச் சிவபெருமானது வீரத்தையும்; யானை, வண்டு, சிலந்தி, பாம்பு, கரிக்குருவி, பன்றிக்குட்டிகள், ஏறும்பு முதலிய விலங்கினங்கட்கும் திருவருள் செய்ததைச் சொல்லி அவரது பெருங்கருணையையும்; முனிவர்களும் பெண்மையை அவாவிய போழ்கையுடைய திருமாலே பெண்ணாகி அவரையும் அழகுடையவரென்று சொல்லி அவரது அழகையும் புலப்படுத்தி, “வீரப் பெருக்கழகன் மென்கருணைச் சீரழகன், ஆரத் திருமேனி யாரழகன்” (309) ஆகிய அவரோபாவற்றிலும் மிக்கவரென்று வீணைவாசித்தல் முகமாகக்கூறினாளென்ற ஒருசெய்தி காணப்படுகின்றது. இவ்வாறு பாட்டுடைத்தலைவருடைய ஏற்றத்தைப் புலப்படுத்தும்வழக்கு வேறு சில உலாக்களிலும் உண்டு. ஏகாம்பரநாதருளாவில் பேரிளம்பெண் அந்தணரொருவரைநோக்கி, “சிவபெருமான்நிலைக்கும் ஏனைத்தேவர்திலைக்கும் வாசி கூறுக” எனக் கேட்க, அவர் சிவபெருமான்பெருமையைப் புலப்படுத்தியதாக அமைத்த செய்தியும்; திருக்காளத்திநாதருளாவில் அரிவை விறலியொருத்தியை அழைத்துப் பெண்களை ஆட்கொண்ட அழகுடைய ஔயகர்களுக்குள்ளே சிறந்தவர் யாரென்றுகேட்பு அவள் ஒவ்வொருவர்க்கும் ஒவ்வொரு குற்றம் கூறிச் சிவபெருமானே சிறந்தவரென நிறுவுவதாக உள்ள செய்தியும்; இரத்தினகிரியுலாவில் மடந்தை பாங்கியர்களைப்பார்த்து, ‘விண்ணுக்கு மண்ணுக்கும் வேறு முலகுக்குக், கண்ணுக் கீனியவரான் காவலரை எண்ணித்தான், சொல்லுவீர்’ என்ன அவர்கள் சிவபெருமானே அத்தகையவரெனக் காரணங்காட்டிப் புலப்படுத்தியதாகக் கூறப்படும் செய்தியும் இவ்வகையைச் சார்ந்தனவே.

தேரிகை.

தேரிகைப்பருவத்தில் குறத்தியின்செய்தி ஒன்று சொல்லப்படுகிறது. அது வருமாறு:

தேரிகை மணிமேடையில் வீற்றிருக்கையில் குறிசொல்லும் குறத்தி ஒருத்தி அங்கே வந்தாள். அவளைக்கண்ட தேரிகை, “என் மனக் குறிப்பையறிந்து சொல்வாயாக” என்றான். அவள், “ஒரு வருடம் சொல்வாயாக” என்றாள். “பதினேராவது வருடம்” என்றாள் தேரிகை. அவ்வருடம் ‘ஈசுவர’ ஆதலின், “ஈசுவரன்பால் உனக்கு விருப்பம் இருக்கின்றது” என்றான். பின் ஒருமாதத்தைச்சொல் என்று அவள் கூற, தேரிகை, “நான்காவதுமாதம்” என்றான். அம்மாதம் ஆடியாதலின், “மன்றாடியீதில் விருப்பம் உனக்கு இருக்கிறது” என்றான். பின்னும் குறத்தி ஒருவாரத்தைக் கேட்க இரண்டாவது வாரமென்றான். அது சோமவாரமாதலின், “நீ சோமசேகரனை விரும்புகின்றாய்” என்றான் குறத்தி. அவர் வருவாரோ எனத் தேரிகைகேட்ப, “வந்து அவர் அருள் செய்வார்” என்று குறத்தி கூறிப் பரிசுபெற்றுச் சென்றாளென்பது.

இவ்வாறு குறத்திபாற் குறிகேட்கும்வழக்கம், உலாநூல்களுள் சங்கரசோழனுலாவில் பெண்பைப்பருவத்தில், “தூற்று, விசும்பின் மழைகடுப்ப மெய்க்குறஞ்சொன் னாட்குப், பசும்பொன் மழைபொழியப் பார்த்தும்” எனச் சுருக்கமாகவும், தஞ்சைப்பெருவுடையாருலாவில் மடத்தைப்பருவத்தில் குறத்தி தலையியின் கைகையைப்பார்த்துக் குறிசொன்னாள் என்னும்பகுதியில் விவரிக்கவும் காணப்படுகின்றது.

பேரிளம்பெண்.

பேரிளம்பெண்வருணையில் அவள்குழலைப் பிராயத்திற்கேற்ப, “இருட்டறையுட் பல்கணியி லெய்துநிலாக் கூடும், இருட்டனைநே ருடு நரை யெய்தும்—திருக்குழல்” என்பார். பூணணிதலையும் மையிடுதலையும் அவள் நீத்தவளென்பார். இவ்வாறே பிற உலாக்களிலும் காணப்படுகின்றது.

அவள் ஒரு பூங்காவை அடைந்து அங்கே உள்ள ஒவ்வொரு மரத்தையும் கண்டு அவ்வம் மரம் தலையிருட்சமாக உள்ள தலத்தை நினைந்து பாவினாளென்கின்றனர். இம்முறை, திருவானைக்கா உலாவில் பேரிளம்பெண்பருவத்திலும், சோக்கநாதருலாவில் அரிவைப் பருவத்திலும் காணப்படுகின்றது.

பெரிளம்பெண் இறைவாது சேவையையேசெய்துகொண்டிருப்பவளென்பது பல உலாக்களிற் கூறப்படும். இவர், “பாண்டேவை யன்றிப், புதுமை விழிக்குப் பொருந்தாள்” என்பதில் அக்கருத்தைச் சிலேடையில் நன்கு அமைத்துக்காட்டுகின்றார்.

பிறதலங்கள்.

இந்நூலில் பலதலங்களைப்பற்றியசெய்திகள் இடையிடையே கூறப்படுகின்றன.

கடம்பவனநாதர் எழுந்தருளுகையில் இன்ன இன்ன தலத்தை யுடையவர் வந்தாரென்று திருச்சின்னம் முழங்கின எனக் கூறப்படும் பகுதியில் பலதலங்களின் பெயர்கள் வேறுதொனிப்பொருள் தோற்று கின்ற அடைமொழிகளோடு ஆளப்படுகின்றன. இதனை, ‘அங்கயற் கண்ணிசார் கூடலான், ஆட்டைவிடாப் புலியூரான், சண்மத்தது மேலான தந்திவனத்தான், மண்பரவு புற்றிடத்தான், ஆவணத்து முற்றும்விலையா மென்றவன், பூவணத்து வாசப் பொருள், துன்பக்கடல் கடத்துந் தோணிபுரத்தான், இன்பவேளளத்து ஐயாற்றிறை, தேவி மருங்கமரும் காஞ்சிபுரன், துதிக்கைபெற்ற வாரணவாசியான், பைக்கு ளடங்காத மாணிக்கமலையான், ஆனந்தத்தேனை அன்பர்க் கூட்டிவைக் கும் ஈங்கோய் மலையேம் பிரான்’ என்பவற்றா லறியலாகும். இப்பகுதியிற் சொல்லப்பட்டதலங்கள் முறையே மதுரை, தில்லை, திருவாணைக்கா, திருவாரூர், திருவெண்ணையநல்லூர், திருப்பூவணம், சிகாழி, திருவையாறு, காஞ்சிபுரம், காசி, இரத்தினகிரி, திருவிக்கோய்மலை என்பன (112-9). பெதும்பை கழங்காடுகையிற் பாடுவதாக அமைத்துள்ள தலங்கள் திருவேகம்பம், திருவண்ணாமலை, திரிசிராப்பள்ளி, மதுரை, திருவையாறு, பட்டமங்கை என்பன. பின்னும் விறலியோருத்தி இறைவர்கருணையைப் புலப்படுத்தற்காக அவரை வழிப்பட்டு அருள் பெற்ற விலக்கு முதலியவற்றைக்கூறும்வாயிலாகச் சிலதலங்கள் குறிப்பிக்கப்படுகின்றன. அவை, திருக்காளத்தி, திருவாணைக்கா, ஸ்ரீசைலம், திருவண்ணறை, திருக்குடந்தைக்கீழ்க்கோட்டம், திருநாகேச்சூரம், திருநாளைக்காரோணம், திருப்பாம்புரம், திருப்பாம்பணி, திருக்கேதீச்சூரம், திருவாலவாய், திருக்குற்றாலம், திருவெறும்பிச்சூரம் (303-5) முதலியன.

பேரிளம்பெண், பூங்காவை அடைந்து ஒவ்வொரு மரத்தையும் கண்டு அவ்வம்மரத்தைத் தமக்குரிய விருட்சமாகப்பெற்ற தலங்களை நினைந்து வழிபட்டதாகக் கூறும்பகுதியில் வந்துள்ளவை: திருப்பைஞ் சீலி, திருக்குற்றாலம், திருநெல்வேலி, திருமுல்லைவாயில், திருவேகம் பம், திருவாட்போக்கி, திருவின்கோய்மலை, திருவாலீசம் (அயிலூர்) என்பன. அவள் இன்பத்தைப் பாரின் விளைவாக உருவகம்செய்யும் பகுதியில், “காட்சிக்கதிர்நோன்ற, ஏமமுறு நெல்வேலி யீசரே” எனத் திருநெல்வேலி அதற்கு இயைபுற எடுத்தாளப்படுகின்றது.

கடம்பவிருட்சம், திருமணக்கோலக்காட்சி, சந்தரானையும் திருநாம மென்பவற்றால், இத்தலம் மதுரையோடு ஒப்புமையுடையதாதலின், அத்தலச் செய்திகள் பல இதன்கண் எடுத்தாளப்படுகின்றன; “செல்லாருஞ் சோலைத் திருவால வாயதனில், ஸல்லாரு யிந்திரவி மானத்துட்—கல்லாளை, சித்தரரு ளாற்கரும்பு தின்னுமநாட் டென்னனணி, முதலு வடம் போலுமிள முரலாள்” (150-51) என்பதில் திருவாலவாயென்னும் திருநாமமும் இந்திரவிமானமும் கல்லாளைக்குக் கரும்பருத்திய திருவிளையாடலும், “மையேந்து சோலை மதுரை நகர்க்கவுரி, கையேந்து பாலன்” (167) என்பதில் விருத்தகுமார பாலான திருவிளையாடலும், “மீனக் கொடியன் விரைவிற பயந்ததால்” (233) என்பதில் தடாதகைப் பிராட்டி திருவவதாரமும், “தாண்மாறி ஆட்டுவிக்கப் பாண்டியனா ரல்ல வே” (260) என்பதில் காண்மாறியாடிய திருவிளையாடலும், “முன்னு ளிசைவாது சாய்ந்திடவே, எம்பிரான் கூட லிறைவனரு ளாற்செயித்த, கும்பமுலை மாம்பிலே” (292-3) என்பதில் இசைவாதுவென்ற திருவிளையாடலும், “வல்லமையில் லாதகய வாய்தமக்கும்—வெல்லமரில், அன்னை யிழந்த வடலேனைக் குட்டிகட்கும் அன்புதவி” (303-5) என்பதில் கரிக்குருவிக்கு உபதேசம்செய்த திருவிளையாடலும், பன்றிக் குட்டிக்குப் பால்கொடுத்த திருவிளையாடலும் குறிக்கப்படுகின்றன.

கடம்பவனநாதருக்குரிய தசாங்கங்கள் 360—ஆவ் கண்ணி முதலிய வற்றில் மடக்கணி அமைபச் சொல்லப்படுகின்றன. அவை வருமாறு:— (1) மலை: கயிலைமலை, (2) ஆறு: காகிரி, (3) நதி: சோழநாடு, (4) நகர்: கடம்பர்கோயில், (5) மாலை: கொன்றை, (6) குதிரை: வேதம், (7) யானை: அயிராவணம், (8) கொடி: இடபம், (9) முரசு: ஓங்காரம், (10) ஆணை: சந்திரன் முதலியவற்றை நிலைபெயராத ஒழுக்கச்செய்யும் ஆணை.

சிவபெருமான்பெருமை.

இன்னும் சிவபெருமானது பெருமைகளைப் பலவாற்றானும் எடுத்துப்பாராட்டுவார். ‘சக்தியாகவும் சிவமாகவும் அருள்புரியும் தன்மையான்’ (1) என்பர். மணமாகவும் மலராகவும் உள்ளவன் (3) என்று இவர் கூறுதல், “வாச மலரெலா மாறாய் நீயே” என்னும் திருவாக்கையும், “உள்ளத்தி லுள்ளன் புடையார் கருத்தறியும், வள்ளல்” என்பது “மனத்து னின்ற கருத்தானைக் கருத்தறிந்து முடிப்பான் தன்னை” என்பதையும் நினைப்பிக்கின்றன. “பட்டிமையில் லாருளத் தின் பரக்கியமே” (263) என்பதில் வஞ்சகமில்லாருடைய உள்ளத்தில் வீற்றிருக்குந் தன்மையைப் புலப்படுத்துகின்றார். “மெய்யடியான், திங்கட் சுழைபெனவே செய்யுமொரு முப்பாலுஞ், சங்கத்தி னூட்டுந் தமிழ்ப்பாலன்” (167-8) என்பதனாலும், “தெள்ளுதமிழ்ச் சொல்லே, பொருளே” (380-81) என்பதனாலும் இறைவருக்குத் தமிழோடுள்ள தொடர்பைக்கூறுகின்றார்.

பொருளணிகள்.

கடம்பவனநாதர் திருவுலாபீடோடு தற்குமுன் திருவாடை முதலியன அணிந்துகொள்வதாகக்கூறியுள்ளபகுதியில் (59-68) சிலேடையோடு கூடிய தற்குறிப்பேற்ற அணி அமைந்துள்ளது. திலகம் தீட்டியதை, தேவியோடுசேர்ந்திருக்கச்செய்யும் மன்மதனைக் கோடித்த அக்கினியிருக்கும் வீட்டின் கதவைப் பூட்டி ஒரு முத்திரையிட்டதுபோல இருந்த தென்கின்றார். இருக்குடைசிழற்றல் முதலியவற்றைச்சொல்லும் பகுதியிலும் (77-82) அவ்வணி அமைந்துள்ளது. மங்கையர்கள் சாமரை இரட்டியது சிவபிரான் திருமுடியிலுள்ள கங்கை கிரீடத்தால் மறைக்கப்பட்டமையால் அதிர்ச்சென்று விளையாட எண்ணிய அன்னங்கள் அதனைக்காணுமாற் சுழல்வதுபோன்றிருந்தது என்கின்றார். சூரியோதயத்தைச் சொல்லுகையிலும், அரிவையின்வருணையிலும் (274-85) அவ்வணியினமைதி காணப்படுகின்றது.

137, 147, 203, 346-7-ஆம் கண்ணிகளில் சிலேடையணி அமைந்துள்ளது. 237-9-ஆம் கண்ணிகளில் கடம்பவனநாதருக்கும் அம்பிகைக்கும் மங்கைக்கும் சிலேடையும், 337-9-ஆம் கண்ணிகளில் மன்மதனுக்கும் வேடனுக்கும் சிலேடையும் காணப்படுகின்றன. சொற்பொருட்டின்வருகிலை (73), சொற்பின்வருகிலை (125, 166-70, 225),

நிரனிதை (296-8, 318-21), என்னும் அணிகளும் இடையிடையே உள்ளன.

44-5-ஆம் கண்ணிகளில் இரதம் முதலிய நாற்படைகளின் பெயர்களும், 46-ஆம் கண்ணிமுதலியவற்றில் அரசன், மந்திரி, தளகர்த்தன், ஸ்தானபதி, ராயசத்தன், அதிகாரி, காரணிகன், கற்பித்தோன், மகா ஜனன், பிரவர்த்தகன் என்னும் உத்தியோகப்பெயர்களும், 112-ஆம் கண்ணி முதலியவற்றில் வேறசிலபெயர்களும், 205 ஆம் கண்ணியில் காட்டுமான் என்பதும் தொனியில் அமைந்துள்ளன.

பலவகையான மடக்கணிகளும் (38, 40-42, 126-7, 141, 235, 247, 258, 269-71, 360-67), திரிபும் (காப்பு, 13, 32, 41, 43, 256), சந்தமும் (195-7, 226-7), இன்றியமையாத இடங்களில் வகையுளியும் (34-5, 106, 146), இந்நூலிற் காணப்படும்.

சொல்லாட்சி.

மந்திரி (46), விக்ரமன், ப்ரபை, சக்தம் (196), அனுக்ரகம் (197), மந்தரம் (217), சித்ரமணி (291) என வருவனபோன்ற ஸம்யுக்தாக்காரங்களமைந்த வடசொற்களையும்; தினப்ரவர்த்தகன் (49-50), அவகுரார்ப்பணம் (52), சொர்க்க மத்ய பாதலம் (101), பாதாதிசேசபரியந்தம் (129), சிதள சோம திவாகா லோசன, வேத சொருப வினோத புராதன, மாருத பாவக மாதவ சாயக, மேரு சராசன வீர சரோருக பர்தன் (226-8), வீரப்ரதாபவிசயம் (322) என வருவனபோன்ற வடசொற்றொடர்களையும்; வர்த்திரம், வர்ச்சித்த (59), நெக்கணம் (12), பிரமவத்தி (24), கென்காதான் (62), நாதிக்க (162) முதலிய வடசொற்றிரிபுகளையும் ஆளுகின்றார்.

வச்ச (35), ஆச்சது (206), தணிச்சு (283) என்பனபோன்ற மருமொழிகள் உரிய இடங்களில் அமைந்துள்ளன. இவர் எடுத்தாண்ட சில அரும்பதங்கள்: திண்டு (88), கும்பு தெம்பு, (141), பாணினி (விறவி) (295), சரி (346), தெரியலர் (பகைவர்) (282), உச்சிதம் (323); பொருந்த என்னும் பொருளில் ஏல என்பதனையும் (104, 177), ஒருங்கே என்னும் பொருளில் ஒருமிக்க என்பதனையும் (106, 191), நன்கமைத்தலென்னும் பொருளில் பாணித்தலென்பதனையும் (118, 252), பாணியென்னும் பொருளில் ஓர்கைமென்பதையும் (364) இவர் வழங்குகின்றார்.

ஆசிரியர் இயல்பு.

இத்தகைய ஆரியநூலை இயற்றிய இவ்வாசிரியர் சிவபக்திச் செல்வமும், சிவபெருமானது கருணையை வியந்துபாராட்டும் தன்மையும், சிவனடியார் பக்தியும், சிவதலங்களில் அன்பும், பலநூலாராய்ச்சியும், ஆசிரியபக்தியும் உடையவரென்று நெசியவருகின்றது.

இவ்வுலாவின் ஈற்றிற் காணப்படும், 'நிருப்பிருக்கும்' என்னும் செய்யுளால் அக்காலத்து அடியார்கள்களையும் திருப்பணிகளுக்குச் சிலர் இடைபூறு செய்துவந்தார்களென்றும் அதுகண்டு இவர் மிகவருந்தினாரென்றும் தோன்றுகின்றது.

இந்தால் ஏட்டுப்பிரதி ஒன்று ஏறக்குறைய 50-வருடங்களுக்கு முன்பு திருவாவடுகுறை ஆநீனத்தப் புத்தககாலையிற் கிடைத்தது; அதனைப் பிரதிசெய்துகொண்டேன். அதுமுதல் இன்றவரை தேடியும் வேறுபிரதி கிடைக்கவில்லை. ஸ்ரீகடம்பவனேசருடைய திருவருள் கூட்டுவித்ததனால் இப்பொழுது குறிப்புணர்ப்புடன் வெளியிடலாயிற்று.

கடம்பர்கோயில் சம்பந்தமான ஆரிய சில செய்திகளை அவ்வூர் ஆயுர்வேதவைத்தியர் மகா-ரா-ஸ்ரீ எஸ். குருசாமிமுதலியாரவர்கள் அன்புடன் விசாரித்து விளக்கச்செய்தார்கள்.

இதனைப் பதிப்பிக்குங்காலத்து உடனிருந்து பலவகையான உதவிபுரிந்துவந்த உபகாசிகளின் அன்புடைமை மறக்கற்பாலதன்று.

பல வருஷங்களாகத் தேடிச் சேகரித்துப் பரிசோதித்து வைத்திருந்தும் பலவிதமான காரணங்களால் வெளிப்படுத்தாமலிருக்கும் இதைப்போன்ற பிரபந்தங்கள் பல உண்டு. தனித்தனியே வெளிப்படுத்தினால் காலம் நீடிக்குமென்றும் வேறு காரணங்களைக்கருதியும் சிலகாலமாக மாதப்பத்திரிகைகள்மூலம் அவை வெளியிடப்பெற்று வருகின்றன. அவ்விதம் செந்தமிழ்ப்பத்திரிகையில் இக்காலத்து வெளிவரும் நூல்களில் இது மூன்றாவதாகும்.

சென்னை,
4—11—1932.

இங்ஙனம்,
வே. சாமிநாதையர்.

கடம்பர்கோயில் உலா.

சித்திவிநாயகர் காப்பு.

வேண்பா.

பொன்மருவு தென்கடம்பைப் பூரணவி லரசருலா
நன்மதுர மாக நலிற்றவே—என்மனத்து
வஞ்சத் திருப்பதஞ்செய் மைந்துறுசித் திக்களிற்றின்
கஞ்சத் திருப்பதமே காப்பு.

அவையடக்கம்.

நன்னிலஞ்சே ருக்கிடினு நன்குமகிழ் வார்முனியார்
செந்நெல்விளை வெய்துஞ் சிறப்புடையோர்—இந்நிலத்தில்
என்சொலிக ழார்புலவோ ரீசனுலா வென்றுகொள்வார்
புன்சொலெனார் கொள்வார் பொருள்.

நூல்.

கலிவேண்பா.

இறைவன் பேருமை.

- 1 சீர்கொண்ட சத்தி சிவமா யருள் புரியும்
பார்கொண்ட சோதிப் பசுபதியாய்—ஊர்கொண்ட
- 2 அண்டமா யண்டத்தி னப்பாலா யிப்பாலாய்ப்
பிண்டமாய்ப் பல்லுயிரின் பேதமாய்ப்—பண்டை

குறிப்புரை.

காப்பு: பொன்-திருமகள், வஞ்சத்து இருப்பு அதம் செய்; அதம்
அழிவு. மைந்து-வலி.

அவையடக்கம்: விளைவைப் பின் எய்தும். சிறப்புடையோர் மகிழ்வா
ரெனக் கூட்டுக.

- 3 அருவா யருவா யருவருவ மொன்றாய்
மருவாய் மலரின் வடிவாய்ப்—பெருவாழ்வாய்
- 4 எல்லா வுயிர்களுக்கு மின்பம் புணர்த்திவைக்கும்
வல்லான் கருணை மகாதேவன்—தொல்லைமுது

தல விசேடம்.

- 5 வாணோர் துதிக்க மறைமுழங்க வாணோரும்
ஏனோரும் வந்துபணிந் தேத்தெடுப்பத்—தேனோரும்
- 6 வெள்ளி வரையின்மிசை வீற்றிருப்பப் பூங்கமலத்
துள்ளிருப் போனன் புடன்பணிந்து—வள்ளலே
- 7 அன்பருன்னாற் பெற்ற வழியாப் பெரும்பதவிக்
கென்பதவி சொல்லி னிணையாமோ—மின்பருதி
- 8 ஒக்குமோ வென்றுந் துணர்ந்தே னருவருத்து
மிக்க சிருட்டி விரத்தியுற்றேன்—இக்கணமே
- 9 முத்திப் பதத்தின் முறையுரைக்க வேண்டுமென
அத்த னைகத்தங் கருள்செய்வான்—பித்தொழிந்து
- 10 வந்தனையே முன்னாண் மறந்தனையே எஞ்சவினிச்
சிர்தனையென் கேளாய் திசைமுகனே—பந்தமற்றோர்
- 11 இம்மை மறுமையென்ப தெல்லா மறிந்தறிவால்
தம்மையறிந் தெம்மையன்றே தாமறிவார்—செம்மைமணப்

3. அரு-அருபம். அருவருவம்-ருபாருபம். மருவாய்-மணமாகி, மலரின் வடிவாய்: “வாச மலரொலா மாளாய் நீயே” திருநா. தே.

6. வெள்ளிவரையின்மிசை-கைலைமலையின்மேல், பூங்கமலத்துள் இருப்போன்-பிரமன்; ஏழுவாய்.

7. மின் பருதி-விண்ணலானது சூரியனை.

8. சிருட்டி விரத்தி-படைத்தற்றெழுதியில் வெறுப்பை.

9. என்-என்று பிரமன் கேட்ப, அத்தன்-சிவபெருமான். பித்து-மயக்கத்தை.

கமலத்துள்ளிருப்போன் (6) என (9)

10. இனி அஞ்சல், சிர்தனை-கவலை.

- 12 பக்குவத்த னல்லையினும் பாரிடத்தின் மேலான
தெக்கண காசிபெனுஞ் சீர்பொருந்தும்—மிக்க
- 13 கடம்பவன மொன்றுளது கண்டாலு முள்ள
மடம்பவநர் தக்கதியும் வாய்க்கும்—இடம்பெரிதாம்
- 14 அத்தலத்தி னீசென் றரியதவஞ் செய்தக்காற்
கைத்தலத்தி னெல்லிக் கனிபெனவே—முத்தி
- 15 நெறியு நெறிக்கு நிலையான நந்தம்
குறியு மறிவாய் குறித்தங்—குறுதியென
- 16 வேதன் பணிந்தெழுந்து மேவுபொன்னி நீராடி
மாதவங்கள் செய்து மகபியற்றி—நாதன்
- 17 அருள்பெற் றணிநகரு மாலயமுஞ் செய்து
மருளகற்று சித்திரையின் மன்னும்—திருவிழாக்
- 18 கண்டழியாப் பேறுபெற்ற காரணத்தி னாற்கொண்ட
தண்டலை யென்னுந் தனிப்பெயரும்—கொண்ட
- 19 பிரமபுர மென்னும் பெயரும் படைத்துப்
பாவு கடம்பைப் பதியான்—சுரரை
- 20 ஒடுக்கும் புகைக்க னொருவா ளரக்கன்
இடுக்கண் பொறாம லெதிர்த்தே—கடுத்துப்

12. அல்லை-அல்லாயாதலால்; இன்னும் அல்லை.

13. உன்னம்மடம்-மனத்திலுள்ள அறியாமை; உள்ள: பெயரெச்சமுமாம்.
பவம்-பிறப்பு. நந்த-கெட. கதி-முத்தி.

15. குறி-திருவுருவம்; ஸ்வரூபம். என-என்று கைலயிற் சிவபெருமான்
கட்டளைவிட.

17. சித்திரையில்-சித்திரைமாதத்தில்; 51-ஆம் கண்ணியைப் பார்க்க.

18. கண்டு-செய்து. தண்டலை: இது குழித்தண்டலையெனவும் வழங்கும்;
“குழித்தண்டலையானக் கூறு” என்பர் ஐயடிகள்காடவர்கோன்நாயனார்.

19. கடம்பையென்பது கடம்பர் கோயில், கடம்பந்துறை, கடம்பவன
மென்பவற்றுள் ஒன்றன் மருஉ; 120, 363, 383; கடம்பு-தலவிருட்சம்.

20. அரக்கன் இடுக்கண்-அரக்கன்செய்ததுன்பத்தை. கடுத்து-கொபித்து.

- 21 பொருமயிடம் காய்ந்தாடன் போர்க்குத் துணையாய்
வருதிறவி னோங்குசத்த மாதர்—பெருவலியார்
- 22 சாடிப் பொரலுஞ் சலித்து மருண்டுபயந்
தோடிச் செலும்போ தொருவஞ்சம்—நாடியே
- 23 ஆதித் தனைப்பார்த் தருந்தவஞ்செய் மாமுனிபாற்
பேதித் தவன்மறைந்த பெற்றிதனைச்—சோதித்
- 24 திடாதே யவனிவனென் றெண்ணி முனியை
அடாது செயப்பிரம வத்தி—விடாது
- 25 தொடர்ப்பல் கோடிதலஞ் சூழ்ந்துந் தவிரா
திடர்தொலைக்கு நீபவனத் தென்றாய்—உடனிருக்கும்
- 26 தன்னை யருச்சிக்கத் தான்மகிழ்ந்து சின்றிடுமேழ்
அன்னையர் பாவ மகற்றினோன்—முன்னையினி
- 27 மாசகனும் வேதசன்மா மாமறையோன் செய்தவமும்
பூசனையுந் கண்டவன்முன் போந்தருளிக்—கேசவனை
- 28 ஒப்பாய் நமதன் புடைமையினால் வேண்டுவதென்
செப்பா யெனவுரைக்கத் தென்மதுரை—மெப்பப்பதியில்

21. மயிடம் காய்ந்தான்—மகிஷாஸுரமர்த்தனி; துர்க்கை. சத்தமாதர்—
வழுகண்ணிகைகள்.

22. சாடி—அடித்து. வஞ்சம்—மாயச்செயலை.

23. அவன்—புகைக்கண்ணாக்கன்.

23-4. சோதித்திடாதே—ஆராயாமல். அவன் இவனென்று—அந்த அரக்கன்
இந்த முனிவனென்று. அடாதுசெய—கொல்ல; இது மங்கல வழக்கு. பிரம
அத்தி—பிரமஹத்தி.

25. தொடர—வழுகண்ணியரைத் தொடர. என் தாயென்றது அம்பிகையை.

26. தன்னையென்றது சிவபெருமானை.

27. வேதசன்மாவென்னும் பெயரையுடைய பெரிய அந்தணன்.

27-8. அன்புடைமையினால் கேசவனை ஒப்பாய்; சீவத்துவ விவேகம்
9-ஆம் செய்யுளைப் பார்க்க.

- 29 தோன்று மலயத் துவசன்மக ளாய்க்கயற்கண்
மூன்றுமுலை புற்றவண்முற் றுமுலையாய்—ஏன்றிடப்பின்
- 30 எந்தை மணஞ்செய் தியன்றதிருக் கல்யாண
சுந்தரனாற் தன்மையிங்குத் தோற்றிடுண்—அந்தப்
- 31 படியே தரிசனமும் பாலித்தாட் கொண்டோன்
அடியார்க் கெளியவ னாதி—முடியாச்
- 32 சுகத்தியன் மாமுனிவேரார் சூழ்ந்து பாவும்
அகத்தியன் பூசனைசெ யையன்—சுகத்தசுரச்
- 33 சோமகன் வேதத் தூரகதத்தைப் பாதலத்தில்
ஏமமுறக் கொண்டொளித்தங் கெய்திடலும்—தாமோ
- 34 தான்வணங்கி நின்று தவம்புரியச் சைவாத்
திரங்கொடுக்க வாங்கித் திருக்கா—விரியிலவன்
- 35 மச்சவுரு வாயுத்தி மார்க்கத்திற் சென்றவன்றுஞ்
சச்செகுத்து மீண்டுதிருச் சந்தியில்—வச்சு
- 36 வணங்கமறை வரயிருந்த மாமறைவாய் தோறும்
இணங்குசூர் வேதபுரி யீசன்—குணங்கடந்தோன்

29. கயற்கண்ணையும் மூன்றுமுலையையும் உற்றவன்; அங்கயற்கண்மம்ம. முற்றமுலை: இத்தலத்து அம்பிகையின் திருநாமம்.

30. எந்தையென்பது முன்னிலையின்கண் வந்தது. என—என்று வேத சன்மா வேண்டிக்கொன்ன.

31. எளியவன் ஆதி.

31-2. முடியாச்சுகத்து—பேரின்பத்தில்.

32-3. அசுரச் சோமகன்—சோமகாசுரன். தூரகதம்—குதிரை. அங்கு—அப்பாதலத்தில்.

33-4. தாமோதரன்—திருமால். சைவாத்திரம்—பாசுபதாத்திரம். அவன்—திருமால்.

35. மச்ச உருவாய்—மீனவடிவமாகி. உத்தி—கடல். துஞ்சு—இறக்க. வச்சு—வேதங்களை வைத்து.

36. மறைவாயிருந்த—கண்ணுக்குப்புலப்படாமல் இருந்த.

- 37 கந்தவேண் முந்தக் கடிமலரா லர்ச்சித்துப்
புந்திமகிழ் கந்த புரநாதன்—பந்தமுற
- 38 வல்லார்க்கு முந்துதுற வல்லார்க்கு மில்லார்க்கும்
எல்லார்க்குந் தாயா யினிதளிப்போன்—தொல்லை
- 39 பவிக்குமுனற் தாருவனப் பாவையர்முன் சென்றோன்
எலிக்கு மரசளிக்கு மெந்தை—புவித்தோல்
- 40 உடையா னெனையா னுடையான்சொல் பூதப்
படையான் கணிச்சிப் படையான்—விடையேறு
- 41 வானனத்தன் வானனத்தன் வந்துதுநிக் குஞ்சாம
கானனத்த னீள்கதம்ப கானனத்தன்—மீனவிழிப்
- 42 பாணிகொண்ட சென்னிப் பசுபதிபஞ் சானனத்தன்
பாணிகொண்ட சென்னிப் பாமேட்டி—நாணிகொண்ட

37. பந்தம் உற-பாசம் உறுதலினாலே.

38. வல்லார்க்கும்-வல்லமை இல்லாதவர்களுக்கும். துறவல்லார்க்கும்-
துறத்தலில் வன்மையை உடையவர்க்கும்; துற: முதனிலைத்தொழிற்பெயர்.
வல்லார்: 'வல்லார்திறைகொள்வர், வல்லார்திறைகொடுப்பர்' (கு. கோ. உரை,
உதாரணம்.) இல்லார்க்கும்-வறுமையையுடையவர்க்கும்.

39. பவிக்குச் சென்றோன். எலிக்கும்: உம்மை இழிவுசிறப்பு. அரசு-
அரசாட்சியை. இக் கண்ணியிற்குறிப்பிட்டது மகாபலி சக்கரவர்த்தியின் வா-
லாறு; "வெண்ணெ யுண்ண வெண்ணுபு வந்து, நந்தா வீளக்கை துந்துபு
பெயர்த்த, தாவுபுல் லெலிக்கு மூவுல காள, நொய்தினி லளித்த கைவனம்
போற்றி" கோயினுன்மணிமாலை, 40.

39-40. தோல் உடை-தோல்ஆடை, படை-சேனை, ஆயுதம்.

40-41. விடையேறுவான், அனத்தன்-பிரமணம். வான நத்தன்-
பெருமை பொருந்திய சங்கையுடைய திருமாலும், சாமகானன் அத்தன்.

41-2. மீனவிழிப்பாணி-கங்கை; பாணி-நீர், சென்னியைப் பாணியிற்
கொண்ட பாமேட்டி; சென்னி-பிரமகபாலம்; பாணி-கை.

- 43 மாகனக வில்லியிம் வாணுதவும் வல்லியிடப்
பாகனக வில்லிற் பதிக்கொண்டோன்—யோகனகன்
- 44 நாவி விரதனொரு நால்வேதத் தந்தியான்
தூவெண் சரீரத் தூரகத்தான்—மூவுருவன்
- 45 அம்பலத்து ணின்றநட மாடும் பதாதியான்
நம்பலரைப் பார்த்து நகைசெய்தோன்—செம்பொனதிச்
- 46 சுத்தக் கடம்பர் துறையாசன் றெய்வதமாய்
வைத்தசுத்த கோடி மகாமந்தரி—அத்துவிதன்
- 47 தற்பான் பூத தளகர்த்தன் றுரணியிற்
பற்பலவார் தானு பதியினன்—பொற்புற்
- 48 றொருமூவ ராயசத்த னேங்குஞலத் தோரைக்
கருமத் தடக்குமதி காரி—பெருகுதிற்
- 49 கானு காணிகன் பாடலிலே கற்பித்தோன்
மானசச் சீர்மை மகாசனன் —தினபிர

43. கனகவில்லி—மேருமலையை வில்லாக உடையார். வல்லி—பார்வதி. இடம் பாகன். நக இல்லில்—மலையாகிய வீட்டில்; அக இல்லிலென்றுகொண்டு அன்பர்களது இதயமாகிய வீட்டி. வெள்ளும் பொருந்தும். யோசு அனகன்; யோசு—யோகம்.

44. நாவில் இரதன்—நாக்கிற் சுவையாயிருப்பான். வேதத்து அந்தியான்—வேதத்தால் முடிவுசெய்யப்படாதவன். சரீரத்து உரகத்தான்; உரகம்—பாம்பு.

45. பதாதியான்—பதத்தையுடைய முதல்வன். நம்பலரை—பகைவரை. பொன்னதி—காவிரியாறு.

44-5. இவற்றில் இரதமுதலிய நால்வகைப் படையுடையானென்னும் பெயர்கள் தோன்றுகின்றன.

46. மந்தரி—மந்திரத்தையுடையவன்.

47. பூததளகர்த்தன்—பூதப்படைக்குத்தலைவன்.

48. மூவர்ஆய - மும்மூர்த்திகளாகிய. சுத்தன் - உண்மைப்பொருளாக உள்ளவன். கருமத்து—தத்தம் தொழில்களில்.

49. கால் துகர் அணிகன்—காற்றை உண்ணும் பாம்பாகிய ஆபரணத்தை யுடையவன்; அணிகன்—ஆபரணம்; அணி திரிந்து அணிகமாயிற்றென்பர்; (சீவக. 2811, ந.) பாடலில்—இசைக்கு. ஏகல் பித்தோன்—தூதாகப்போதலையுடைய பித்தன்; “பாதஞ் சிவக்கப் பகந்தமிழ் வேண்டிப் பரவைதன்பாற், றுதன்று சென்றதென் னொர்த் தியாகர்” (திருவாநர்க்கோவை.) மானசம்—மானஸம். மனத்திலுள்ள துய்மையாகியுதிற்பே தனக்குப் பெரிய ஆசனமாகஉடையவன்;

- 50 வர்த்தகன் பண்ணை வகுத்துரைக்கும் பக்காளி
அத்த நமல நமரசேன்—கர்த்தன் முனர்

திருவிழா.

- 51 தோடலருந் கஞ்சன் றெகுத்துப் பணிதிருநாள்
மேடமதிச் சித்திரையின் மேவுதலும்—நாடியே
- 52 பூணவங்கு ரார்ப்பணமும் பொற்பமைத்துக் காப்பணிந்து
காணுந் துசாரோ கணஞ்செய்து—நாணிறைய
- 53 ஒன்றிரண்டு மூன்றோ டொருநாலைத் தாறேழும்
சென்றிடப்பி னெட்டார் திருநாளில்—அன்றுதய
- 54 காலத் திருவிழாக் கண்டிவந்து வந்தருளி
மாலேவிழா வீதியிலா வந்ததற்பின்—ஞாலமெலாம்
- 55 போற்றுமணி மண்டபத்திற் பொன்னையா ராடல்கண்டு
வீற்றிருந்து பொற்கோயின் மேவியே—தோற்றுருவின்
- 56 மண்மதனைக் கையெடுத்து மண்டலத்தோர் கொண்டாட
மென்மலர்ப்பூம் பள்ளியனை மீதனைந்து—தொன்மையகி
- 57 லாண்டமு மீன்றமுற்றி லாபுலையென் னம்மையொடு
காண்டகுசோ திக்கடவுள் கண்மலர்ந்து—நீண்டசடைக்

திருமஞ்சனம்கொண்டருளுதல்.

- 58 கங்கைக்கு மேலாகக் காவிரிமேன் மேன்மேன்மை
தங்கத் திருமஞ் சனமாடி—மங்குலொத்த

49-50. தீன பிரவர்த்தகன்-ஏழைகளை நடத்துபவன், பண்ணை-இசையை, பங்கென்றது உமையை. ஆளி-ஆள்பவன்.

46-50. இப்பகுதியில், அரசன், மந்திரி, தளகர்த்தன், தானாபதி (ஸ்தானாபதி), ராயசத்தன், கருமாதிகாரி, கரணிகன், கற்பித்தோன் (ஆசிரியன்), மகாசனன், பிரவர்த்தகன், வர்த்தகன் என்னும் பெயர்கள் தோன்றுகின்றன.

51. கஞ்சன்-பிரமன்; கஞ்சம்-தாமரை, மேடமதி-சித்திரைமாதம், திருநாள் மேவுதலும்.

52. காப்பு-ரகசியம், துசாரோகணம்-கொடியேற்றம்.

54. உவந்து வந்தருளி.

55. பொன்னையார்-உருத்திரகணிகையர்.

58. கங்கைக்குமேலாக என்றது சிவபெருமான் திருமுடியிற் கங்கை இருத்தலை நினைந்து. மங்குல்-மேகம்.

அலங்காரம்.

- 59 சுத்தக் கறுப்பென்றுஞ் சொன்னீல்ப் புள்ளியென்றும்
வத்திரங்கொள் வத்திரங்கள் வர்ச்சித்து—மெய்த்ததிக்காம்
- 60 எட்டாடை மின்னா ரிடைப்பட்ட வெண்ணெருவிப்
பட்டாடை பீதாம் பாஞ்சாத்தி—இட்டமுடன்
- 61 ஆதியந்த மில்லா வடிக டிருமுடிமேற்
சோதி மணிமகுடன் சூட்டியே—பூதித்
- 62 திரிபுண் டாமணிந்து சேணா ரிமய
கிரியுதவுந் கன்னிதனைக் கெங்கா—தரனுடனே
- 63 கூட்டிவைக்கு மாரணமுன் கோபித்த வக்கினிதன்
வீட்டின் கதவடைத்து மேலிறுகப்—பூட்டி
- 64 ஒருமுத் திரிபொறித்த தொக்கவே மிக்க
திருநெற்றி யிற்றிலதந் தீட்டிப்—பெருகுதவத்
- 65 தின்னிசை வீணை யிருவோ ரிசைந்தாடப்
பொன்னாசல் போற்குழைகள் பூட்டியே—மின்னுமணி

59. சுத்தக்கறுப்பு-முழுக்கறுப்பு; என்றது யானைத்தோலை; கிருஷ்ணாசினமுமாம். நீலப்புள்ளி யென்றது புலித்தோலை. வத்திரம்-முகம், ஆடை. இரண்டும் தலையோடு கூடியிருத்தலால் 'வத்திரங்கொள் வத்திரம்' என்றார். வர்ச்சித்து-நீக்கி; "பொல்லா வினைவார்ச்சி யென்றர்ச்சி யெனொரு பூவெடுத்தே" (பழனி குரட்டைமணிமாலே, 20.) மெய்த்த-மெய்யாகிய. திக்கு ஆம்-திசைகளாகிய.

60. மின்னா இடைப்பட்ட-தாருகாவனத்துமகளிர்க்கரிடையிலேபட்டன; என்றது அவர்களும் திகம்பரராக ஆனமையைப் புலப்படுத்துகின்றது; "திகம்பரரா நுந்தம்மைச் சேர்ந்தடைந்த யாமும், திகம்பரரே யாகிச் சிறந்தோம்" நீருவிடை. உலா.

59-60. எட்டித் திக்காம் ஆடை-எட்டித் திசையாகிய ஆடை.

61. அடிகன்-சிவபெருமானுடைய. பூதி-திருநீறு.

64. முத்திரிபொறித்தது-முத்திரையிட்டதை.

65. இருவோர்-கம்பளர், அசுவதரர்; தும்புரு நாரத ரென்பாரு முனர்; "தோடுவார் காதன்றே தோன்றாத் துணையையர், பாடுவா ரோரிருவர் கிட்ட படைவீடே" (நீருப்பாதிரிப்புலியூர்க்கலம்பகம், 16.); "காதி விரண்டு பேர் ஊண்டோ ரிரண்டுபேர், எதிவராய்க் காணு ரிரண்டுபேர்—பேதைமுலை, உண்ணு ரிரண்டுபே ரோங்குபுலி யூருக்குப், பெண்ணுன பேரிரண்டு பேர்" (தில்லைக்கலம்பகம், 8), "காதி விருவரிசை காத்திருந்து தேட்பனபோற், கோதி லாவக் குழைசாத்தி" நேவைபுலர், 69.

- 66 மாமலை முத்து வடமலை பொன்மலை
பூமலை மலைப் புயத்தணிந்து—தோமறுசீர்
- 67 இத்தலத்து மான்மியங்க ளெத்தலத்து மின்றெனத்தன்
கைத்தலத்தி னுலுரைக்குங் காட்சியென—வைத்த
- 68 வரத வபயமு மான்மழவுங் கொண்ட
கரதலங்கள் சேர்கங் கணமும்—இரவியெனத்
- 69 தோளணிகண் மார்பந் துளங்குபவி தம்பதக்கம்
வாளணிகண் முற்றும் வளைந்தருளி—நீளணிகொள்
- 70 பட்டிகையுஞ் சேர்த்தருண பாதார விந்தமிசைக்
கட்டிசையுஞ் செம்பொற் கழல்புனைந்து—சிட்டர்
- 71 செவியி னமுதாச் சிலம்புஞ் சிலம்பும்
கவினத் தரித்துக் கனிவாய்ப்—புனிபுகமும்

மகாபூசை.

- 72 அவ்வியபி னெஞ்சத்தி னுதிசைவ ராகமத்தால்
திவ்வியமா பூசை செயமகிழ்ந்து—கவ்வை

திருவிதீக்த எழுந்தருளல்.

- 73 மறைமுழங்க வந்துதொழு வார்முழங்க மூவர்
முறைமுழங்கச் சங்க முழங்கக்—குறைவிலைந்து
- 74 துந்துபிகல் லென்று தொனிப்பவகி லாண்டமெல்லாம்
தந்த முற்றி லாமுலைச மேதனா—எந்தை
- 75 உலகமெலாங் கண்டிதொழு துய்யவே செம்பொன்
இலகு மணித்தி ருத்தண் டேறித்—திலகநுதல்

66. மலை புயத்திற்கு அடை.

69. உபவீதம்—பூணூல்.

70. பட்டிகை—அரைப்பட்டிகை; இதனை அரியாயோகமென்பர் இளங்
கோவடிகள்; சீலப். 14:170. அருணம்—சுவப்பு. கட்டு இசையும்—கட்டுதல்
பொருந்தும்.

71. சிலம்பும் சிலம்பும்—ஒலிக்கின்ற சிலம்புகளையும்.

72. கவ்வை—முழக்கம்.

73. மூவர்முறை—தேவாரம்; “மூவர்பாடல்” 109.

- 76 மின்னூர்க ளாட விடையின் கொடியிலங்கப்
பொன்னுல வட்டமண்டம் போர்த்தாட—முன்னெடுநாட்
- 77 போரவி னுட்கிடந்த பிள்ளைமதி வாடுமென
சா மதிநெஞ் சிரங்கியே—ஆ முதம்
- 78 போதத் திரட்டிப் புகட்டுவபோல் வெள்ளியங்காற்
கோதிலா முத்தின் குடைநிழற்ற—ஆதியிலே
- 79 ஒன்றாய் விரிவா யொடுக்கமாய்ப் பின்விரிவாய்
நின்ற னிலைமையிது நீர்காணும்—என்றுசொல்லித்
- 80 தேவருக்கும் யாவருக்குஞ் செப்புவபோற் பஞ்சவண்ணப்
பாவாடை மீது பணிமாற—ஓவாது
- 81 பைத்த மணியும் பனிமதியு முள்ளடங்க
வைத்த கிரீட மறைத்ததனால்—மொய்த்தனங்கள்
- 82 கங்கை புகும்வழி காணு சுழல்வனபோல்
மங்கைபர்கள் வெண்சா மரையிரட்டத்—துங்க
- 83 மணிக்கோ புரநிரையின் வாயில் பலசென்
றணிக்கோல வீதி யணைந்து—கணிப்பரிய

திருத்தேரில் எழுந்தருளல்.

- 84 செம்பொற் கிரியோ திருவா வடுதுறையில்
எம்பிரா னன்ப ரிதயமோ—கம்பைநதி

76. அண்டம்—ஆகாயத்தை.

80. பஞ்சவண்ணப்பாவாடை—ஒரு விருது; “பஞ்சவண்ணத்துப் படாகை
துடங்க” (பெருங்கதை); “பகற்பந்தம் பஞ்சவண்ணப் பாவாடை யென்னும்,
விகற்பந்தஞ் சின்னமென்ன மேவும்” சிவந்தேழந்தபல்லவராயனுலா.

81. பைத்த—விரிந்த. அன்னங்கள் மொய்த்து.

82. கங்கை புகும்வழி காணு—திருமுடியிலுள்ள கங்கையினிடத்தே செல்லு
தற்குரிய வழியைக் காணாதனவாகி. இரட்ட—மாறி அசைப்ப.

81-2. வெண்சாமரைக்கு அன்னங்கள் உவமை.

84. திருவாவடுதுறையில் எம்பிரான் அன்பர்—திருவாவடுதுறையாதீன
மடத்திலுள்ள அடியார். சிவபெருமான் எழுந்தருளியிருத்தற்குரிய இடமாக
இருத்தல்பற்றி ‘அன்பர் இதயம்’ உவமை கூறப்பட்டது.

- 85 சேர்தோண்டை மண்டலத்தோர் செய்தபெரும் புண்ணியமோ
ஈதென்னும் பொற்றடந்தே ரேறியே—நீதிநிறை
- 86 பாகைச் சரவணைதன் பாக்கியமேன் மேல்வளர
ஓகையுடன் சிந்தை யுவந்தமைத்த—நாகரிகச்
- 87 சோதி நவமணியின் சுந்தரப்பொன் னுபரணச்
சாதிகள் பாய்த்தகட்டிற் றுமில்லக்க—கோதில்லாத்
- 88 திண்டொழுது பஞ்சணையுஞ் சீர்பொருந்த வெத்திசையும்
கொண்ட பதாகை குடைவிளங்க—மண்டலத்திற்
- 89 பல்லா யிரகோடி பாணு வுதித்ததென
வில்லாசிங் காதனத்தில் வீற்றிருப்ப—மல்லாரும்

உடனவருவோர்.

- 90 தந்தி முகக்கடவுள் சண்முகத்து வேற்கடவுள்
நந்திமுதற் பூதகண நாதருமை—ஐந்துருவ
- 91 மிக்கசிவன் போற்கடவுள் வேறிலையுண் டென்பவர்க்குத்
தக்கன் மறுதலையே சாட்சியெனும்—உக்கிரனும்
- 92 பால்நயனப் பதினே நுருத்திரரும்
மாலதிருஞ் சூல வயிரவரும்—மேலிசைத்த
- 93 கற்றுணையா வுற்ற கடல்கடந்து கற்பனையிற்
சொற்றுணையி னுலமணர் சூழ்கடந்து—நற்றுணையாய்ச்

87. கபாய்-கவசம்; “களிறுதவக பாய்விசைப் போர்த்தவன்” (மீனாட்சி யம்மைபள்ளைத்தமிழ், காப்பு. 10); “கம்பக் கரடக் களிற்றின் கபாயணிந்த, அம்பொற் புயத்தார்” சீதம்பாரச்செய்யுட்கோவை, 25.

88. பதாகை—பெருங்கொடி.

89. வில்—ஒளி.

90. ஐயைந்துருவம்—இருபத்தைந்து மூர்த்தம்.

91. மறுதலை—ஆட்டுத்தலையாகிய வேறு தலை. உக்கிரன்—வீரபத்திரக் கடவுள்.

92. பாலநயனம்—வெற்றிக்கண்ணையுடைய. அதிரும்—நடுங்கும்.

93. கல்துணையா—கல்லைத் துணையாகக்கொண்டு. சொற்றுணையினால்—சொற்றுணை வேதியன் என்னும் பதிகத்தால். சூழ்—சூழ்ச்சி.

- 94 சாரத் திருப்பதிகஞ் சாத்தி மலர்க்கையுழ
வாரப் பணிவிடைகொள் வாக்கிறையும்—பேரறிவால்
- 95 தேறுஞ் சமயஞ் சிவசமய மொன்றெனவே
கூறும் பரசமய கோளரியும்—வீரோருத்தி
- 96 வாது நடத்தின் மகிழ்வோனை யாளுநிள்
துது நடத்திவைத்த சுந்தாரும்—மேதகுபேர்
- 97 ஆனந்த வெள்ளமகத் தாறாக மாறாமல்
ஊனந் தவிர்பயனத் தூற்றெடுக்கத்—தேனுந்து
- 98 பாவைதிருச் சிற்றம் பலமுடையார் கையெழுத்தாம்
கோவை யுரைத்தெமைபாட் கொண்டவரும்—ஓவறுசீர்த்
- 99 தாதை யடிபைத் தடிந்தரீனப் பூசித்துத்
தீதகற்றுந் தண்டித் திருத்தேவும்—மாதவனும்
- 100 கார்கொண்ட மேனிக் கடவுளும் போருகனும்
சீர்கொண்ட விர்த்ராதி தேவருடன்—ஏர்கொண்ட
- 101 பான்மதியுஞ் சொர்க்கமத்ய பாதலத்து மேற்றுவிளக்
கான வொருபனிரண் டாதவரும்—வானகஞ்சூழ்

94. வாக்கிறை=திருநாவுக்கரசுநாயனார்.

95. பரசமயகோளரி=திருஞானசம்பந்தமூர்த்திநாயனார். வீறு - வீறு
கின்ற. ஒருத்தி-பத்திகாளியின்.

96. நடத்தின் மகிழ்வோனென்றது இறைவன் திருவாலங்காட்டில்
ஊர்த்துவதாண்டவம் செய்த செய்தியைக் குறிக்கின்றது.

97. நயனத்தூற்றெடுக்க: “அழுதடியடைந்தவன்பன்” (திருவிளை.
கடவுள்.) என்பர் பாஞ்சோதியார். “பேராணந்தமுற்றவர்க்கே கண்ணீர்கம் பலை
யுண்டாகும்” (நாயுமானவர் பாடல்) என்பது இங்கே கருதற்குரியது. ஊற்
றெடுப்ப: “கண்கள், தொமெணற் கேணியிற் சுரந்துநீர் பாய” நால்வர்நான். 4.

98. ஆட்கொண்டவர்=திருவாதவூரடிகள். அவர் கோவையுடைத்தது,
“காதலீத்து, நாணூறு காரிகையை நல்கினோன் வாசகமும்” (திருவாருநலா,
73-1) என்பதனாலும், “கோவுக்குச், கோவைசொன்ன னுண்டெடுஞ்சே குற்றால்
வென்றுமரப், பாவைசொன்ன ஓஞ்சொலும் பாட்டு” (திருக்குற்றலசீ
சீலேடை. அவை.) என்பதனாலும் விளங்கும்.

100. ஏர்=எழுச்சி; அழகுமாம்.

- 102 பூதலத்திற் பேறுபெற்ற புண்ணியரு மெண்ணரிய
பாதலத்து மேலான பன்னகரும்—போதநிறை
- 103 மோனந் தவாத முனிவோரு மெய்ஞ்ஞான
ஆனந்த சித்தரனைவோரும்—வானந்தம்
- 104 ஏலப் புலன மிருநூற் றிருபத்து
நாவிற் கடவுளரு நண்ணியே—கோலமணித்
- 105 தேர்திகழ்வி மாணஞ் சிவிகைமுதற் றங்கடங்கள்
ஊர்தி களிலு முவந்தேறப்—பேரொலிசேர்

வாத்தியங்கள்.

- 106 தக்கை யடுக்கை தடாரிதவில் பேரியோரு
மிக்க முழங்க விருதார்ப்ப—மிக்கதேனி
- 107 மத்தளங்கைத் தாளவொலி மாரி முழக்கோலிபோல்
தத்தளங்கென் றேபாதஞ் சாதிப்ப—எத்திசையும்
- 108 அம்புரு வீணை சுரமண்டலம் பாடற்
றம்புரு நாதந் தனியிசைப்ப—உம்பரெல்லாம்
- 109 ஆர்ப்ப மறைக ளருண்முவர் பாடலண்டம்
போர்ப்பவிசைத் தன்பர் புறஞ்சூழப்—பார்ப்புறத்தில்
- 110 இன்று புதுத்தே ரிசைந்தழுத்திச் செல்வதனால்
அன்றுபழந் தேர்வபிறு சூளுரைந்து—நன்றுதவு

103. அந்தம்—முடிவு.

102-3. போதநிறைமோனம்: “மோன மென்பது ஞான வரம்பு”
கோன்றைவேந்தன்.

104. ஏல—பொருந்த; 177.

106. ஒருமிக்க—ஒருங்கே; 191. விருது—காளம் முதலியன.

107. தத்தளங்கு: தாளக்கட்டு; “மத்தளந் தத்த மழலை யொலிதனும்பத்,
தத்தளந் தத்தந் தளங்கவென” (சிவந்தேழந்த பல்லவராயனுலா.) பரதம்—
பரதனாவிற்குரிய விதி; ஆகுபெயர்.

108. சுரமண்டலம்—ஒருவகை இசைக்கருவி.

109. மூவர்பாடல்—தேவாரங்கள்.

110. பழந்தேர்—பூமி.

111 பைங்குழவி யொன்றீன்ற பான்மையென மேன்மைதரும்
செக்கதிரோன் நேர்டீட் டிசைதோன்றப்—பங்கயப்பூர்

நிருச்சீனம்.

112 தாட்டுணையா ளங்கயற்கண் சார்க்கட் லான்வந்தான்
ஆட்டை விடரப்புவியூ ரான்வந்தான்—நாட்டிவைத்த

113 சண்மதத்து மேலான தந்திவனத் தான்வந்தான்
மண்பரவு புற்றிடத் தான்வந்தான் —உண்மையன்பன்

114 ஆவணத்து முற்றம்விலை யாமென் றவன்வந்தான்
பூவணத்து வாசப் பொருள்வந்தான்—மேவினர்தம்

115 துன்பக் கடல்கடத்துந் தோணிபுரத் தான்வந்தான்
இன்பவெள்ளத் தையாற் றிறைவந்தான்—நம்பும்

111. கீட்டிசை=கீழ்த்திசை; “கீட்டிசைக்கரிபசாத்தனும்” நிருவினா.
திருநகரங்கண்ட, 43.

112-9. இக்கண்ணிகளில் தலங்களின் பெயர்களை அழகுபட அமைத்
திருத்தல் அறிந்து இன்புறற்பாலது.

112. கூடல்-மதுரை, மணத்தல். ஆட்டை-நடனத்தை; ஆடென்னும்
மிருகத்தை. புவியூர்-சிதம்பரம்; “நாட்டுக்கு னாட்டுக்கு நாலுகா லையின்,
ஆட்டுக் கிரண்டுகா லானாலும்-நாட்டமுள்ள, சீர்மேவு தில்லைச் சிவனேயிவ்.
வாட்டை விட்டுப், போமோசொல் லாயப் புலி” (காளமேகத்தின்வாக்கு);
“அம்புவியூ ரென்னு மணிகொன் சிதம்பரத்தே, வெம்புலியொன் றெந்நாளு
மேவுங்கா ணம்மாளை, வெம்புலியொன் றெந்நாளு மேவமே யாமாயின், அம்பலத்
தைத் தான்விட் டகலாதோ வம்மாளை, ஆட்டைவிட்டு வேங்கை யகலமோ
லும்மாளை” (தனிப்புடல்.); “ஆட்டைப் புலிகாக்கு மம்பலமும்” விறலிவிடு.
131.

113. மதம்-சமயம்; யானையின்மதமென்பது வேறுபொருள். தந்திவனம்-
திருவானைக்கா. மண்-பூவலகம்; புற்றிடத்தான்-திருவாரூர் வன்மிகநாதர்.

114. ஆவணம்-அடிமையோலை, கடைவீதி. பூவணம்-திருப்பூவணமென்
னும் தலம். வாசம்-வசித்தல், வாசனை.

115. தோணிபுரம்-கோழி.

- 116 அருங்குமுதச் செவ்வா யறம்வளர்த்த தேவி
மருங்கமருங் காஞ்சிபுரன் வந்தான்—நெருங்குசுடர்
- 117 தாரண மாமுனிவேர் தந்தந் துதிக்கைபெற்ற
வாரண வாசி யரன்வந்தான்—பேரணியாய்ப்
- 118 பாணித் தணிந்தபணிப் பைக்குளடங் காதபெரு
மாணிக்க மாமலை யான்வந்தான்—தாணிறையத்
- 119 தேங்கோய்வில் லானந்தத் தேனையன்பர்க் கூட்டிவைக்கும்
சங்கோய் மலையெம் பிரான்வந்தான்—திக்கை
- 120 அடும்பரமன் காளத்தி யந்தாசி கொண்ட
கடம்பைச் சிவசங் கானும்—நெடுங்கயிலைக்
- 121 குன்றுடையான் றெண்டர் குழாமுடையான் வந்தானென்
றென்றுதிருச் சின்ன மெடுத்திசைப்ப—மன்றல்
- 122 இசைந்ததிருத் தேர்வீதிக் கேசவுடன் கூடி
வசந்தன் றிருத்தேர் மருவப்—பசும்பொன்னிப்

குழாங்கள்.

- 123 பூகலத்திப் பூவையரும் பொன்னாட்டின் பின்னரும்
பாதலத்தி னாககன்னிப் பாவையரும்—சிதமலி
- 124 கொண்டன் முழக்கங் குறித்தமழிற் கூட்டம்போல்
எண்டிசையுங் கொள்ளா தெதிரினிறே—அண்டர்

116. அரு குமுதம். மருங்கு=பக்கம், இடை, காஞ்சி-ஒருநகரம், ஒருவகை மேகலை. முப்பத்திரண்டு தருமங்களும் அம்பிகையாற் காஞ்சியில் வளர்க்கப் பட்டனவென்பது இங்கே அறிதற்குரியது.

117. துதிக்கை-துதித்தல், தம்பிக்கை. வாரணவாசி-காசி.

118. பாணித்து-திருந்த அமைத்து; இஃது ஆலயபரிபாஷை; 252. பாணிப்பை-ஆபரணப்பை, பாம்பின்படம்.

119. தேங்கு ஓய்வு இல், சங்கோய்மலை; இஃது ஈக்களாற் பூசிக்கப் பெற்ற தலம்.

121. வசந்தன்-மன்மதன். அவன் திருத்தேர்-தென்றல்.

122=3. பொன்னிப்பூதலம்-சோழநாடு,

- 125 பெருமானை மாணைப் பிடித்திடுபெம் மாணைப்
பெருமானைப் போர்வைப் பிராணை—ஒருமானை
- 126 ஆகத்து வைத்தவனை யந்தகனை யங்கணம்போல்
ஆகத்து வைத்தவனை யங்கணனை—ஏகத்
- 127 தொருவனையான் போற்ற வுவந்தானை யென்றும்
ஒருவனையான் நன்னையரு ளோனைக்—கருவிழியாம்
- 128 உற்பலத்தா லர்ச்சித்தா நுள்ளன் புடன்பணிந்தார்
பற்பலவாத் தோத்திரங்கள் பண்ணினார்—பொற்பமும்

குழாங்களின் கூற்று.

- 129 பாதாதி கேச பசியந்தம் பார்க்கவிழி
போதாதென் செய்வோ மெனப்புகன்றார்—வேதாதி
- 130 நூலறிபா யாரு நுவலறியா நாடியயன்
மாலறியாத் தேவர் வடிவழகைச்—சாலையே
- 131 கண்டுதவப் பேறுபெற்றோங் காதுலுற்றோங் கொன்றையருள்
கொண்டுதவப் பேறெமக்குக் கூடாதோ—ஒண்டொடியார்
- 132 எல்லார்க்கு நல்லார்க ளென்ப ஆமக்கிலேயோ
கல்லார்க்கு நெஞ்சு கனியாது—தொல்லுலகில்

125. பெரும் ஆணைப்போர்வை. ஒருமானை—உமாதேவியாரை.

126. ஆகத்து வைத்தவனை; ஆகம்—பாதிபுடம்பில். அந்தகனை—யமனை. அங்கணம்போல் ஆக—சேறுபோல ஆகும்படி. துவைத்தவனை—மிதித்தவனை.

126-7. ஏகத்தொருவனை: “யாவையுமா மேகத்தொருவன்” (திருக்கோவையார், 71.) ஒருவு அனையான் நன்னை—சீவிய தாயையுடையவனை; தாயில் லாதவனை யென்றபடி.

128. உற்பலம் அருச்சித்தற்குரிய எட்டுமலர்களுள் ஒன்று.

130. அறியா என்ற பெயரெச்சங்கள், தேவர் என்பதைக்கொண்டு முடிந்தன.

131. தவப்பேறு=தவத்தாலுடையும் பயன். அருங்கொண்டு உதவ, பேறு=பேறுதல்.

132. என்பது=என்று டிகவிர் கூறப்படுதல்.

- 133 தன்னுயிர்போன் மன்னுயிர்க்குத் தானிரங்க வேண்டுமென
முன்ன மனுநான் முறையுரைத்தீர்—என்னசொல்வோம்
- 134 மிஞ்சு மதிப்பகைக்கும் வேளிரதத் தென்றலுக்கும்
அஞ்சா தாவி னணிகொண்டும்—குஞ்சரமாம்
- 135 கங்குலுக்கு மைந்து கணையரும்புக் கும்வேட்கும்
துங்கவிழி யாமுச் கடர்கொண்டும்—புங்கவர்க்கா
- 136 ஆக்கங் கருதி யமர்க்குத் துணிந்தமதன்
போர்க்குனிவில் வாளி புறப்பட்டுத்—தாக்கமுன்பின்
- 137 பார்த்திர் விழித்தீர் பயந்தலைக்கொண் டருடலம்
வேந்தி ரொருபாதி மெய்யானீர்—தோத்திரமாய்
- 138 சொல்லவோ வேளுமக்குத் தோற்றானே தோற்றிரீர்
அல்லவோ மாலீ தறியானே—வல்லமையால்
- 139 ஆண்பெண் ணிருவருமோ ராடைகட்டச் செய்ததுவும்
வீண்பேச்சோ வுங்கள் வினையாட்டோ—நாண்போக்கித்
- 140 தானையெல்லாம் போக்கித் தரணியிலெங் கொங்கைமத
யானையெல்லாம் வெட்டவெளி யாக்கியே—சேனையெல்லாம்

134. சந்திரனையும் தென்றலையும் பாம்பு உண்ணும்; “தென்காற்று மிந்த
வுஞ்சமனே கண்டிர், வீரமா லவங்கா ரர்க்கு விடவரா விடவ ராதோ” (அழகர்
கலம்பகம், 73.) குஞ்சரமாம்—மன்மதனுக்கு யானையாகிய.

135. மன்மதன்கணைகளை அரும்பாகக்கூறுதல் மரபு; “சுருப்புநான்
சுருப்புவி வருப்புக்கணை துவ” (மணிமேகலை, 18: 105); “கரும்புஞ் சுரும்பு
மறும்பும் பொரும்படைச் சாமர்விலவேள்” (சிதம்பரகீசேய், 74.) இருளுக்குச்
சந்திரனாகிய கண்ணும், அரும்புகளுக்குச் சூரியனாகிய கண்ணும், மன்மதனுக்கு
அக்கினியாகிய நெற்றிக்கண்ணும் பகை என்று கொள்க, புங்கவர்க்கா—தேவர்
களுக்காக.

136. முன் தாக்க.

136-7. பின் பார்த்தீர். பயந்தலைக்கொண்டிர்; புயம்—நீர், அச்சம்;
கிலேடை.

138. மால்—மயக்கம், ஈது அறியானே.

139. ‘ஓராடைகட்டச்செய்தது’ என்றது அர்த்தநாரிசுவரமூர்த்தத்தை
நினைந்து.

140. தானை—ஆடை, சேனையென்றது பெண்ணை.

- 141 கும்பிட்டு நம்பகையைக் கும்பிட்ட தென்றுமதன்
தெம்பிட்டுச் சீறிச் சினந்திட்டான்—வம்பிட்டுத்
- 142 தையலருந் தூற்றினார் சற்றே கடைக்கணித்தால்
மையலரென் றையலர்க்கு வாடோமே—தூய்ப்புகழ்
- 143 ஈசரோ யென்றென் றெடுத்துப் பலபலவாப்
பேசு மவரி லொருபேதை—பூசன்மதன்

பேதை.

- 144 விற்குணத்தைக் கண்டறியா மெல்லரும்பு தானுரைக்கும்
சொற்குணத்தை யோராச் சுகப்பிள்ளை—பொற்கை
- 145 உழையார் கடம்பலர்மட் டுண்டறியா வண்டு
மழையார்ப் புணராத மஞ்ஞை—இழைபுகா
- 146 மாணிக்க மீசனுக்கு மாரன் பணிந்த வைக்கும்
காணிக்கை யானதங் கக்கட்டி—நீணிலத்து
- 147 மன்னுங் கலைபொருந்தா மான்கன்று பாற்படுநீர்
பின்னஞ் செயவறியாப் பிள்ளையன்னம்—புன்கவிஞர்
- 148 பாட்டி னெழுவாய் பயனிலைபா லொன்றொன்று
கூட்டி முடியாக் குழலினுள்—வாட்டமுறும்

141. கும்பு இட்டு—கூட்டமாகி; கும்பென்பது குழம்பு என்பதன் சிதைவு போலும். நம்பகையை என்றது சிவபெருமானே, இங்ஙனம் நினைந்தவன் மன்மதன். தெம்பு—வன்மை; வழக்கு. வம்பு—பழிமொழி.

142. மை அலர் என்று—குற்றமுள்ள பூக்களென நினைந்து; பாணமாக நினைவோம் என்றபடி. ஐ அலர்க்கு—ஐந்து மலர்ப்பாணங்களுக்கு.

144. குணம்—தன்மை, நாணியாகிய வண்டு; னைடதம், அன்னத்தைக் கண்ணுற்ற. 12. சொற்குணங்களாவன: இனிமை மெய்ம்மை முதலியன; துறள். 194, பரிமேல்.

145. உழை—மான். கடம்பு; இத்தலயிருட்சம். மட்டு—தேன். மழை ஆர்ப்பு—மேகத்தின் முழக்கத்தை. இழை—ஆபாணத்தீல்.

147. கலை—ஆடை, ஆண்மான். பாற்படுநீர்—பாலோடு சேர்ந்த நீர், பகுதிப் பட்டதன்மை. பின்னஞ்செய—வேறுபிரித்தறிய.

- 149 அண்டத் தமாரை முன் னஞ்சலெனக் காத்தசிவன்
கண்டத் தமர்விடம்போற் கண்ணினுள்—மணிபுனற்
- 150 செல்லாருஞ் சோலைத் திருவால வாயதனில்
வில்லாரு மிந்தர் விமானத்துட்—கல்லாணை
- 151 சித்தாரு ளாற்கரும்பு தின்னுமந்நாட் டென்னவணி
முத்துவடம் போலுமிள முாலாள்—நத்துலவு
- 152 பாணிக்குட் சிற்றரும்பாம் பங்கயம்போல் வெற்றிமதன்
தூணிக்கு ளக்கணையின் ரோற்றம்போல்—வாணிதொழு
- 153 நாரிசெங்கை யான்மறைத்த நாத னிருவிழிபோல்
சூரியனிற் சந்திரகலை தோய்ந்ததுபோல்—வாரிதியில்
- 154 பண்டமுத கும்பம் பதிந்திருந்தார் போலவெளிக்
கொண்டினிமேற் ரோன்றங் குவிமுலையாள்—தொண்டர்
- 155 அரகர சங்கரவென் றுனந்த வின்பக்
குரைகடற்கு ளாகிக் குளித்துப்—பரவசமாய்
- 156 ஏறுடையான் முன்ன ரிசைநாத் தழுதழுத்துக்
கூறுந் துதிபோற் குதலையாள்—வீறுடைய
- 157 வள்ள றிருச்சடைமேல் வைத்தபிறை போற்களங்கம்
எள்ளளவு மெய்தா விதயத்தாள்—உள்ளமகிழ்
- 158 பூவையுடன் பேசியந்தப் பூவைசொன்ன சொல்லைமரப்
பாவைக்குத் தானே பயிற்றுவாள்—ஆவலுடன்

149. சிவபிரான் கண்டத்தில் உள்ள வீடும் கொல்லுந்தன்மை உடைய தன்ருதலின் அஃது இவள்கண்ணுக்கு உவமை கூறப்பட்டது.

150. செல்—மேகம். வில்—ஒளி. இந்தரவிமானம்—இந்திரானுலமைக்கப் பட்ட சோமசுந்தரக்கடவுளது விமானம்.

151. சித்தர்—எல்லாம்வல்லசித்தர். முத்துவடம்—முத்துமாலையை; கிருவினை. 21:23.

152. பாணிக்குள்—நீருக்குள். அக்கணையென்றது தாமரையரும்பாகிய கணையை.

153. நாரி—உமாதேவியார்.

157. இறைவன் அணிந்த பிறைக்குக் களங்கம் இல்லை.

158. பூவை—நாகணவாய்ப்புள்.

- 159 முத்து வயிர முழுநீலங் கோமேதம்
வித்துநும மாணிக்கம் வெள்ளிசெம்பொன்—இத்தனையும்
- 160 அட்டி லடுகலங்க ளம்மி யுரலுலக்கை
வட்டிலெனச் சோறு வகுத்தாறா—கிட்டமுறும்
- 161 அன்ப நலகத் தருந்தா தருந்திசிறி
றின்பமெனக் கையா லெடுத்துண்டு—நன்கமைந்த
- 162 வீதிக்கணித்தாக மேவுதலு னாபுரங்கள்
நாதிக்கக் கைத்தாயர் நற்றாயர்—பேதையுடன்
- 163 சென்று பாணைத் தெச்சித்தா ரவ்வளவில்
இன்றுபுதுத் தேர்மீதி லீங்கிவாரர்—என்றனுமே
- 164 அண்டம் புவன மருஞ்சுக்ர வாளகிரி
விண்டலமேழ் பாதலம்பொன் மேருவரை—மண்டலங்கள்
- 165 சிற்றிலா கச்சமைத்துச் செல்வவினா யாட்டயரும்
பற்றாக் குதலைமொழி பாலனை—மற்றிவளும்
- 166 நாடரிய பாலனுட னுனிருந்து கூடவினா
யாடநம தில்லி லழையுமெனக்—கோடரத்தில்
- 167 மையேந்து சோலை மதுரை நகர்க்கவுரி
கையேந்து பாலனுட் காபாலன்—மெய்யடியான்

160. வட்டில்—ஒருவகைப்பாத்திரம்; “பொன்வட்டில் பிடித்துடனே புகப்பெறுவ னாவேனே”; (பெருமாள்நீருமொழி); “கறையடிச் சுவடுகனுக் கனக வட்டில்கள்” காஞ்சிப். திருநகரப். 14.

162. நாதிக்க—முழங்க; “மணிமுரசம், நாதிக்கும் பாண்டிவன நாட்டி னுன்” விறலிவிடு. 38.

165. குதலை மொழி பாலன்—அம்பிகையைப் பாகத்தில் உடையவன்; குதலைமொழி—அம்பிகை; பாட்—பாகம்; குதலையை மொழிகின்ற சிறுவனென்பது வேறுபொருள்.

166. கோடரம்—மரத்தினே.

167. மை—மிகத்தை. கவுரி கையேந்துபாலனைப்பதன் வரலாற்றைத் திருவிளையாடல் விருத்தகுமாரபாலரணபடலத்தாலுணர்க. காபாலன்—கடால மென்னும் கூத்துடையவன்; “காபால மாநில்கால்” (கலி. கடவுள்.) அடியான்— திருவள்ளுவர்.

- 168 திங்கட் சதையெனவே செய்யுமொரு முப்பாலும்
சங்கத்தி னூட்டுந் தமிழ்ப்பாலன்—அங்கசனாக்.
- 169 காமளவு நாமத் தனங்கனைப் பின்னுமொரு
நாமந் தரித்தநய னப்பாலன்—மாமறைக்கும்
- 170 அப்பாலுக் கப்பால னன்பாலுன் பாலணையும்
இப்பால் விளையாட்டி னெய்துமோ—செப்புக்கெனத்
- 171 தேர்திரும்ப மற்றோர் தெருவி விவளைமட
வார்திரும்பக் கொண்டு மனைபுகுந்தார்—மீதொருத்தி

பெதும்பை.

- 172 பேதைகுணம் பாதிமங்கைப் பெண்குணத்திற் பாதிகலந்
தோது பருவ முறுபெதும்பை—காதலெனும்
- 173 வித்தங் குரித்துவளர் மென்பூஞ் சிறுகொடிக்குச்
சித்தங் கொழுக்கொம்பாஞ் செய்கையினான்—மெய்த்தவங்கள்

168. திங்கட்சுதை-சந்திரனிடத்துள்ள அமுதம். முப்பால்-நிருக்குறன்; மூவகைப்பாலென்பது வேறுபொருள்; “முப்பாலும், மிஞ்சப் புகட்ட மிகவளர்ந்தாய்” (நமீழ்விதோது, 25.) சங்கம்-தமிழ்ச்சங்கம், சங்கு; “அல்லம தேவன் சரிதத் தீம்பால், புண்ணியர்தஞ் செவிவாயிற் தமிழ்ச்சங்கத் தான்முகந்து புகட்டி னானால்” (பாபு. துதிகதி, 11.) தமிழ்ப்பாலன்-தமிழின் பகுதிகளை உடையவன். அங்கசன்-மன்மதன்.

169. நயனப்பாலன்-கண்ணை நெற்றியிலே உடையவன்; பாலம்-நெற்றி.

170. எய்துமோ-வருவானோ.

167—70. இப்பகுதியோடு, “யாவன் பால னிவன்புக லென்றேன், மேவன் பானகை மேவுறப் புரிந்து, முன்னிவன் பெருமறை மொழிக்கப் பாலன், மன்னிவன் பாரையின் வளர்கப் பாலன், மூர்த்தி முதலா மொழிமூப் பாலன், சீர்திகொ ணீற்றொடு திகழ்கட் பாலன், அறுவகைச் சமயத் தறுவகைப் பாலன், மறுவகை சுருதி மணத்தக பாலன், ஆறு ருய வகைக்கப் பாலன், மாறு தியற்றி வயக்குகா பாலன் வளர்தரு தெய்வ மனுச்சா பாலன், தளர்வரு கௌரி தனக் கழும் பாலன், தழைதரு மிந்தாட் சைவபரி பாலன், பிழைதரு தன்மையில் பெருந்தவப் பாலன்” (“அம்பலவாணதேசிகரீகலம்பகம், 51.) என்பது ஒப்பு நோக்கற்குரியது.

173. வித்து அங்குரித்து-விதைமுளைத்து.

*இந்நூல் மகாவித்துவான் ஸ்ரீமீனாட்சிசுந்தரம்பிள்ளையவர்கள் இயற்றியது.

- 174 ஈட்டினு மீசனரு ளெய்தி முடிப்பதுபோல்
கூட்டி முடிக்குங் குழலினுள்—நாட்டநுதல்
- 175 ஏற்குமெம்மான் கைம்மா னினமோ வெனமருண்டு
பார்க்கும் புதியமருட் பார்வையாள்—சீர்க்கமலன்
- 176 இவ்வளவு செய்தோ மினிநிகரி லாதவெழில்
அவ்வளவு பூரித் தமைப்பதனுச்—சிவ்வாறென்
- 177 நேலத்தன் சிந்தையுள்ளே யெண்ணி முடிக்குநிகழ்
காலத் தமைந்தமுலைக் கன்னிசையாள்—சாலநிறை
- 178 விற்பளிங்கு மாளிகையின் மேனிலத்து மின்னையை
பொற்பளிங்கு வாருமெனப் புந்திமகிழ்—அற்புடைய
- 179 தன்னையை பெண்க டனித்தனியே சூழ்ந்திருக்க
வென்னையெழுந் றுமுலைபங் கீசனெழில்—மன்னுதிருக்
- 180 கந்தரம்போ னீலக் கழங்குங் களங்கமில்லாச்
சந்திரன்போன் முத்தின் றனிக்கழங்கும்—எந்தையுடற்
- 181 பாதிபன்ன பச்சைப் பசுங்கழங்கும் பாதியெழிற்
சோதிமா ணிக்கச் சுடர்க்கழங்கும்—தாதலரும்
- 182 கொன்றையந்தே னன்னநிறக் கோமே தகக்கழங்கும்
துன்றுகங்கை போல்வயிரச் சொற்கழங்கும்—மன்றுடையான்
- 183 வேணியன்ன செம்பவழ் மென்கழங்கும் பங்கயப்பூம்
பாணி யதனிற் பரிந்தெடுத்த —நீணிலத்துப்

175. கைம்மான் மருண்டு பார்க்கும் என இயைக்க.

176. பூரித்த=நிறைத்து.

177. ஏல்-பொருந்த. கன்னிகை=அரும்பு.

178. பொற்பன் இங்கு லாரும் என்று அவர்களை அழைக்க.

179. என் அன்னை.

180. கந்தரம்=கழுத்து.

180-81. உடற்பாதி=உணமயின் திருவுருவத்தை. பாதி- சிவபெருமானுடைய திருவுருவம்.

182. கோமேதகம் தேனின் நிறமுள்ளது; "கோமேதகத்தை, மருவுவயிரேயத்தின் மீது தூய மதுத்துளிமே வியதென்பர்" திருவால, 25:21.

183. வேணி=சடை, பாணி=கை.

- 184 பாகாங் குதலையொழிப் பாவைகுறித் தொன்றையெடுத்தேகாம் பாத்நி னிசைபாடி—வாகாகக்
- 185 கூடு மிரண்டெடுத்துக் கொண்டாடி யன்றிருவர் தேடு மலையின் செயல்பாடி—நாடரிய
- 186 வள்ளிதழி மூன்றெடுத்து மன்னு திரிசிராப் பள்ளி யெனுந்தலத் தைப்பாடி—உள்ளமகிழ்
- 187 வாடலா னுலென் றெடுத்தெடுத்து நான்மாடக் கூடல்வளம் பாடிமிகக் கொண்டாடித்—தோடவிழும்
- 188 கிஞ்சகப்பூஞ் செவ்வாய்க் கிளிமொழியா னேந்தெடுத்துப் பஞ்சநதி மான்மியத்தைப் பாடியே—கஞ்சவிழி
- 189 அத்திறத்தா லாதெடுத்தன் றுறுமின்னு ரட்டமா சித்திபெற்ற மெய்த்தலத்தின் சீர்பாடிக்—கைத்தலத்தில்
- 190 ஏழெடுத்துப் பாரிடத்தி லித்தலங்க ளாதியா ஏழலகத் தெம்மா னிசைதலங்கள்—சூழறும்பே
- 191 நெல்லாங் கடம்பநக ரெய்தினோர்க் குண்டெனவே எல்லா மொருமித் தினிதெடுத்துச்—சல்லாப

184. பாகு-தேன்பாகு. வகாம்பரம்-காஞ்சியிலுள்ள திருவேகம்பமென்னும் தலம்.

185. மலை-திருவண்ணாமலை.

186. வள்ளிதழி-பெதும்பை. திரி-மூன்று.

187. நான்மாடக்கூடல்-மதுரை; நான்குமாடங்களுடைய இடம் என்பது இதன் பொருள்; நான்குமாடங்களாவன கன்னி, கரியமால், காளி, ஆலவா யென்பன; இவற்றைப்பற்றிய வரலாறு மதுரைக் காஞ்சி, 429-ம் அடி உரையின் அடிக்குறிப்பால் உணரலாகும்.

188. கிஞ்சகப்பூ-முள்ளமுருங்கைப்பூ. பஞ்சநதி-திருவையாறு. கஞ்ச விழி-தாமரைபோன்ற கண்ணையுடைய பெதும்பை.

189. மெய்த்தலம்-பட்ட மங்கை; இது பட்டமங்கலமென இக்காலத்து வழங்கும்; "பட்ட மங்கையிற் பாங்கா விரந்தன், கட்டமா சித்தி யருளிய வதவும்" திருவாசகம், சீர்த்தித். 62-3.

191. ஒருமித்து-ஒருங்கே; "காத விருவர் ஒருத்தொருமித்-தாதாவு, பட்ட தேயின்பம்" ஓளவைபாடல்.

- 192 மூக்குத்தி முத்தாட முத்து வடமாட
நோக்கிரண்டு மாட நுசப்பாட—ஆக்கமகள்
- 193 கொண்டாட மாதுசெங்கை கொண்டாயும் போதிலே
வண்டாடுங் கூந்தலனை மாரதனைக்—கண்டிங்
- 194 கமையு மமையுமட வன்னமே யென் னும்
அமைய மதனிலைமை யாளும்—உமைபாகன்
- 195 அத்த நிருத்த னடிக்கண் மலர்க்கனை
வைத்திட மெச்சி மகிழ்ச்சிபெ—றத்திரி
- 196 விக்ரம னுக்கு மிகுத்த ப்ரபைக்கன
சக்ரம ளித்திடு தற்பான்—உக்ரம
- 197 குக்குட முற்ற கொடிக்கர சைச்சொறு
திக்கை யனைத்தரு சிட்டன—னுக்கர
- 198 சச்சிதா னந்தச் சதாசிவனம் பொற்றடந்தோர்
விச்சைமணி வீதிதனின் மேவுதலும்—பச்சைமயில்
- 199 ஆயமன்ன சாய லணியிழைமின் னாருடனே
தாயரும்போற் றிப்பணியத் தான்பணிந்தாள்—தூயனத்தன்
- 200 மாலாந்து காணு மலையை யிருவிழிக்கோ
லாலாந்தர ளந்த வளப்பறிந்தார்—பாலனைமார்

192-3. நோக்கு-கண்கள். நுசப்பு-இடை. ஆக்கமகள்-திருமகள்.
மாது-பெதும்பை. கொண்டு-மேற்கூறிய அம்மானைகளைக்கொண்டு.

194. அமையும்-போதும். அமையம்-சமயம்.

195. மலர்க்கனை-மலர்போன்ற கண்ணை.


195-6. திரிவிக்ரமனுக்கு-திருமாலுக்கு. ப்ரபை-ஒளி. சக்கரம்-சக்க
ராயுதத்தை.

197. குக்குடம்-கேழி. அரவை-முருகன். கொல்-அதிக்கை. லகம்
யனை-விநாயகரை.

198. விச்சை-சிறப்பித்தை.

199. ஆயம்-கூட்டம்.

200. கோல்-அம்பு, அளவுகோல். அளவு-அதிக்கை. ளந்த-வந்த.
வள்ள.



- 201 தன்னை யறியுந் தருணம்வந்த தாற்றலைவன்
தன்னை மனக்குறிப்பிற் றுனறிந்தாள்—மின்னெனவே
- 202 எண்ணிய போதி விவர்பாகம் பச்சையாய்
நண்ணியவா றேது நவிலுமெனக்—கண்மணியே
- 203 குலிக்குப் பச்சுடம்புஞ் சொன்முலைப்பா லும்பெருகப்
பாலிக்கு மென்றுசொல்லாற் பாராட்டிச்—சேல்விழிப்பெண்
- 204 மாலையிட வந்திசீர் மாதினுக்கு நீர்வலிய
மாலையிட வந்ததென்ன மார்க்கமோ—மேல்பசப்புக்
- 205 காட்டுமான் காட்டியிசைக் கானமறி யாதவெங்கள்
வீட்டுமான் கைக்கொளவோ வீதிவந்திர்—கேட்டமோ
- 206 நன்றுச்சு தையர் நடத்தைவிடர் புல்லருமே
நன்றுச் சரியமென நாவோர்—என்றென்று
- 207 செப்பும் வினோதந் திறமெனக்கொண் டேயமுதம்
ஒப்புமிள முாலுட னோர்வீ திக்—கற்புதனும்
- 208 செல்லக் கனிவாய்ச் சிறுகுயிலு மின்னொரும்
இல்லத் திருந்தா ரினியொருத்தி—வல்லதிறு

202. அனைமார் (200) எண்ணியபோதில். என-என்று பெதும்பைகேட்க.

203. குலி-குலத்தையுடைய உமை, கர்ப்பம் உடையவன். பச்சுடம்பு-
பச்சை உடம்பு, ஈன்றணிமைத்தாகிய உடம்பு. பாலிக்கும்-அருள்செய்வார்,
சேல்விழிப்பெண்-அங்கயற்கணம்மை.

203-4. இத்தலத்தில் வேதசன்மாவுக்காகச் சிவபெருமான் மணக்கோலம்
காட்டிய வரலாறு இங்கே அறிதற்குரியது; கண்ணி, 27-31, மாலையுக்கத்தை,
பசப்பு-பச்சைநிறம், ஏமாற்றதல் (பாசாங்கு); “இயல் பசப்பும்” காபேந்திர,
குறவஞ்சி, 30.

205. மானைக்காட்டி மானைப்பிடித்தல் வேடர்கள் வழக்கம். மான்-
உமாதேவியார். காண்-சந்திதம், காடு; சிலேடை, காட்டுமானைக் காட்டி
வீட்டுமானைக் கொள்ளவந்திரென்பது இதிலுள்ள சயம்.

206. நன்று ஆச்சுது; ஆச்சுது-ஆயிற்று; 233, நடத்தை-நடை, நடனத்
தை. விடர்-விடபுருஷர்கள், விஷத்தையுடைய ஆதிசேட அவதாரமாகிய பதஞ்
சலிமுனிவர். புல்லர்-புண்மைக்குணம் உடையவர், புலிக்காலையுடைய வியாக்கிர
பாதர்; புல்-புலி, நன்று-மிகுதி.

208. குயில்-பெதும்பை,

மங்கை.

- 209 மங்கைகலை மங்கைமலை மங்கையெனு மூவருமீர்
நங்கைதனைக் கண்டக்கா னம்பதிகள்—இங்குநமை
- 210 வஞ்சிப்ப ரென்று மனம்வாக்குக் காயத்தில்
அஞ்சா திருக்கவெழி லார்மங்கை—எஞ்சாது
- 211 காலையரும்பிப் பகலெல்லாம் போதாகி
மலை மலரு மயலென்றும்—போலவே
- 212 பேதை யரும்பிப் பெதும்பையந்தப் போதாகி
மாது மலர்ந்த வனப்பினுள்—சோதிமணிப்
- 213 பன்னாகம் பூண்டோன் பரவையிடைத் தூதுசென்ற
அந்நா ளிருள்போ லளகத்தாள்—உன்னாமல்
- 214 அன்றுநமை வென்றகண்ணென் றுமினிச்செய் கையிதென
நின்றுநின்று பார்த்து நினைத்துமதன்—இன்றுசிவன்
- 215 முக்கணையும் வெல்ல முழுநீல முக்கணையா
இக்கணையோ டெய்வே னெனுங்கண்ணுள்—தக்கதிறல்
- 216 நான்மடமச் சம்பயிர்ப்பா நன்மந் திராக்குழப்
பூண்மூலையா மாமகுடம் பெறப்பமைத்து—மாணிழைமார்

209. பதிகள்—கணவர்கள்.

208-10. மனம்—மாப்பு; அதிலுள்ளவன் திருமங்கை. வாக்கு—இங்கே
நாக்கு; அதிலே உள்ளவன் கலைமங்கை. காயம்—உடம்பு; அதிலே உள்ளவன்
மலைமங்கை; நிரானிறை.

211. “காலையரும்பிப் பகலெல்லாம் போதாகி, மலை மலருமீர் நோய்”
என்னும் திருக்குறளை இக்கண்ணி குறித்துச் சுவைததும்ப. நிற்கின்றது.

212. மாது—காதல்; சீவக. 356.

213. பல் நாகம்—பல பாம்புகளை.

214. நின்று நின்று பார்த்து—மிக ஆலோசித்து.

215. முக்கணையும் வெல்ல—மூன்றுகண்களையும் வெல்ல. தன்கையிலுள்ள
நீலமலர்ப்பாணம் ஒன்று; இவன்கண்ணாகிய நீலமலர்ப்பாணம் இரண்டு. முழு
நீலம்: “மாதே முழுநீலங், கொல்லும்” இரத்தினச் சுருக்கம், 11.

216. மந்திரர்—மந்திரிகள்.

- 217 அங்கசன் மந்த்ரமெல்லா மாக்கம் பெறவுரைப்பத்
தங்குமனச் சிங்கா தனத்தேற்றி—அங்கணன்றன்
- 218 சீர்த்தி யபிடேகஞ் செய்து தலைமைபெறு
மூர்த்திகா முண்டாக்கி மோகமெனும்—பார்த்திபனுக்
- 219 கிட்ட மிகுந்தநல்லா ரெல்லாருங் கொண்டாடப்
பட்டந் தரித்த பருவத்தாள்—கட்டிசைந்த
- 220 செம்பதும ராகச் செழுமணிப்பொன் னுடாங்கில்
அம்பதுமை மின்னா ரருகருக்க—விம்பவிதழ்
- 221 அன்னமுன்னர் தாருவனத் தங்கனைமா ரேந்தியபால்
அன்னமென முத்தினணி யம்மாளை—தன்னிருகைக்
- 222 கொண்டா ளிசையாற் குயினுணச் செங்குமுதம்
விண்டா ளெடுத்து விளையாடல்—கண்டோர்கள்
- 223 துன்றனமூன் றங்கையெனச் சொல்வனசப் பூவிரண்டில்
ஒன்றிருக்க வொன்றெழுவ தொக்குமென—வென்றிமழு
- 224 வல்லா னுருவெளியின் மாலை யெனத்திரண்டு
பல்லாரங் கன்றெழுந்து பார்ப்பதென—வல்லமைசொல்
- 225 அம்மாளை யாடிவென்ற வம்மாளைப் பாடியே
அம்மாளை யாடு மளவிலே—எம்மானும்

218. சீர்த்தியாகிய நீரை அபிஷேகம்செய்து; சீர்த்தி வெள்ளைநிறமுடையது; அதனால் அது வெண்மைநிறமுடையது; அபிஷேகதீர்த்தமாகக் கூறப்பட்டது.

217-8. அபிடேகத்தாலும் மந்திரத்தாலும் மூர்த்திகாமுண்டாக்குமென்பர்; காஞ்சிப்புராணம், நகரேற்றுப்படலம் 162-70—ஆம்பாடல்களைப் பார்க்க.

219. நல்லார்—பெண்கள், சான்றோர். கட்டு—கட்டுதல்.

220. பதுமை—திருமகள். விம்பம்—கொவ்வைக்கனி.

221. அன்னம்—மங்கை; எழுவாய். பாலன்னம்—பாற்சோற்றுத்திரளை.

222. செங்குமுதம் விண்டான்—வாயைத்திறந்து பாடினான்.

223. துன்று அனம் மூன்று—நெருங்கிய மூன்று அன்னப்பறவைகள்.

225. அம்மாளை—அந்தக் காளியை; அ: உலகறிசுட்டு. ஆடிவென்ற—ஊர்த்துவதாண்டவம்செய்து வெற்றிகொண்ட. அம்மாளை—சிவபெருமானை. திருக்காளத்திநாதருலா, 349; திருப்புவணநாதருலா, 265.

- 226 சீதள சோம திவாகா லோசன
வேத சொரூப வினோதபு—ராதன்
- 227 மாருத பாவக மாதவ சாயக
• மேரு சராசன வீரச—ரோருகப்பொற்
- 228 பாதன் ஸுயிலைப் பரமன் கடம்பவன
நாதன் றிருவிதி நண்ணுதலும்—மாணசுரத்
- 229 தம்மணையை வைத்தா ளனமணையார் தங்களுடன்
அம்மணைநின் றேகி யடிபணிந்தாள்—சென்மக்
- 230 கருவிவியைக் கண்ணாரக் கண்டார்கண் காணு
உருவிவியைக் காணென் றுறுக்கி—மருமத்
- 231 தொருகோல் செவிமட் றேவாங்கி வீட்டான்
குருகோ விடுங்காப்பூங் கோதை—வெருவியே
- 232 அம்புலி யென்ப தழற்க னுறும்புலியோ
• வம்புரைக்கப் பெண்கண்மட மாணுரோ—கும்பமுனி
- 233 குன்றிற் பிறந்த குழவியிளங் காணுடலம்
கன்ற வுதைத்திடுமவன் காலாச்சோ—ஒன்றுகுயில்

226. சோம திவாகா லோசனம்—சந்திரனையம் குரியனையும் கண்ணாக உடைய.

227. மாருத பாவக மாதவ சாயகம்—காற்று, நெருப்பு, திருமால் என்னும் மூவராலாகிய அம்பையுடைய; “வல்லாயெரி காற்றீர்க்கரி கோல்வாசகி நாண கல், வில்லாவெயி லெய்தான்” (திருஞா. தே.) மேருசராசனம்—மேருவாகிய வில்லையுடைய. சரோருகம்—தாமரைமலர்.

229. அமனை நின்ற.

229-30. சென்மக்கருவிவியை—பிறப்பில்லாதவரை. உருவிவி—மன்மதன்; இது தன்மைக்கண் வந்தது. மருமத்து—மார்பில்; நெஞ்சில்.

231. ஒருகோல்—ஒரம்பு; என்றது தாமரையருமையை; அதுவே நெஞ்சி லெய்யப்படுவது; “நெஞ்சி லாவிந்தம்” இரத்தினச் சுருக்கம், 37.

232. வம்பு—பழிமொழி. கும்பமுனி—அகத்தியர்.

233. குன்ற—பொதியில்மலை. குழவியிளங்கால்—தென்றற் காற்று; “சிறுகாற் குழந்தாய்கேன்” (பத்மகிரிநாதர் தென்றலிவதோது, 112.) கால்—காற்று, பாதம்.

- 234 ஐசையல்லாங் காளகண்டத் துற்றதோ வுள்ளடங்கும்
ஆசையினி யாசைக் கடங்காதோ—பேசுமொழி
- 235 அஞ்சுகமன் னீரிரவின் யாமமொரு நாலுயினி
அஞ்சுகமோ வாறுகமோ வாரறிவார்—நெஞ்சுகந்து
- 236 கூட்டிவைக்க வல்லீரோ கூறுமெனத் தெள்ளமுதம்
ஊட்டிவைத்த சொல்லா நுரைசெய்வார்—கேட்கமோ
- 237 பாதி யுடம்பாய்ப் பசப்பையுற்ற பெண்பாலாற்
போதவன்னி யத்தமனப் போதுறலாற்—கோதிலா
- 238 மீனக் கொடியன் விரைவிற் பயந்ததால்
ஊனக் கொடியகரு வுள்ளடையா—மோனார்
- 239 இமய வரையளித்த வெந்தையனை யென்னும்
உமையு முமையுமே யொத்த—அமைவால்
- 240 இவளுக் கொருபா லிசையுமெனப் பாகத்
தவளுக் கறியா தமைக்கும்—உவமை

234. காளகண்டம்—குயில்; விஷம்பொருந்திய கழுத்தென்பது வேறு பொருள். ஆசைக்கு—திக்குக்களில்.

235. அம் சுகம் அன்லீர்; சுகம்—கிளி. அஞ்சு உகமோ—ஐந்து யுகக் களோ; “இற்றை நீடிரவொன், நஞ்சுகந் தத்தை வினக்கும்” திருவேங்கடத் தந்தாதி, 12.

237-9. சிவபெருமானுக்கும் அம்பிகைக்கும் மங்கைக்கும் சிலேடை.

பசப்பு-பச்சைநிறம், பசலை. வன்னி அத்தம் மன்ன போதுறலால்—நெருப்பு கையின்கண் இருக்க வருதலால், கிளி கையின்கண் தங்கியிருப்ப வருதலினால்; அத்தமனப்போது வன்னி உறலால்; வன்னி—நெருப்பாக. மீனக் கொடியன்—மன்மதன், பாண்டியன். விரைவில்—சீக்கிரத்தில், மணம்பொருந்திய பூவாகிய வில்லை. பயந்ததால்—அஞ்சினமையால், பெற்றதால்.

239. இமையவரையளித்த: சிலேடை. எந்தை என்னும் உம்மையும் அனை என்னும் உமாதேவியையும் என முறையே கூட்டுக.

240. ஒருபால்—ஒருபக்கம். என—என்று தோழியர் சொல்ல. பாகத்தவளுக்கு—உமைக்கு. அமைக்கும்—அடக்கும்; பெயரொச்சம்.

- 241 அபய காத்திலங்க வைந்துருவின் மேலாம்
உபயன்மற்றோர் வீதிதனி வற்றான்—அபரி
- 242 மிதமான தாருவன மேவு முனிவோர்
இதமா யிவண்மருவு மின்பம்—உதவாத
- 243 சங்கைத் தவமே தவஞ்செய்தோ மென்னமன்னும்
மங்கைக்கு மேலான மாமடந்தை—பொங்குகதிரிச்

மடந்தை.

- 244 சந்திரனாற் சூரியனாற் றள்ளுண் டெடந்தோடி
வந்து புகுந்து மறைந்துமறைந்—துய்ந்திடவே
- 245 வானா நிருட்கு மலரோன் வகுத்துவைத்த
கானா ராண்போற் கருங்குழலாள்—தேனரும்
- 246 சொல்லாண் மதனனுக்குஞ் சொல்லுவாள் புத்திகொங்கை
கல்லாங்கொக் கோகமுற்றுங் கற்றறிந்தாள்—எல்லாம்

240-41. அபயகரமானது போதுமென்று அடக்குதலைக்காட்டினாற் போன்றதென்பது கருத்து; “கூடுங் கதியொருகாற் கும்பிட்டாற் போதுமென, நாடு மபிநயத்தை நண்ணிற்றால்-ஒடியகட், காத்தனாற் காணவொரு கால்காட்டிக் கையமைத்து, நாத்தனாற் செய்யு நடம்” (சீதம்பரழம்மணிக் கோவை, 29) என்பதில் அபயக்கை போதுமென்னும் குறிப்பைக்காட்டுவதாகக் கூறப்பட்டிருத்தல் காண்க.

241. கீந்தரு-பஞ்சகிருத்தியத்திற்குரிய மூர்த்திகளின் உருவங்கள். உபயன்-அருவுருவுடையவர்.

242. முனிவோர்: எழுவாய்.

243. சங்கைத்து-சந்தேகமுடையது. அவமே தவஞ்செய்தோம்; அவமே-வீணாக, மங்கைக்கு-மோகினிக்கு.

245. கானாரான்-காட்டாரன்; குழலுக்குக் காட்டை உவமைகூறுதல் மரபு; “குழற்கா டேந்தமிழிள-வஞ்சிக் கொடியே” (மீனாட்சீயம்மைபிள்ளைத் தமிழ், வருகைப். 9); “ஐம்பாற் காடுநீ சமக்குங் கரும்பே” (சகலகலா வல்லிமாலை, 2.) ஆகும்-ஒக்கும்.

246. புத்தி சொல்லுவாள். கல்-மலை, கல்லான்.....கற்றறிந்தாள்: சொன் முரண்பாடு.

- 247 கரும்புருவ வில்லாள் கமழ்கமல வில்லாள்
கரும்புருவ வில்லாள்வேற் கண்ணாள்—அரும்பு
- 248 நகையா டளிரன் னகையாள் பணிமே
னகையாள் புவிமே னகையாள்—சளமகிழும்
- 249 பூங்குமுதச் செங்கனிவாய்ப் பூவைதனித் தில்லிருந்தோர்
பாங்கினைக் கூவியிர்ப் பாங்கியே—சங்கெழுதும்
- 250 ஒவியங்கை வந்த வொருவனைமுற் றுதழுலைத்
தேவி மனாள் றிருவுருவை—நீவகுப்பாய்
- 251 என்னப் படத்தி விசைத்துவா வென்னலுமே
அன்னமன்ன தோழி யறிந்து சொல்வாள்—முன்னவன்றன்
- 252 வேணி யெழுதவல விஞ்சைகற்ற னேனுமதிற்
பாணிதனை யெவ்வாறு பாணிப்பாக—மாணமைந்த
- 253 நெற்றி யெழுதவல்ல நேர்மைகற்ற னேனுமதில்
உற்றகனற் கண்ணெழுத வொண்ணாதே—மற்றுமிரு
- 254 கண்ணெழுதக் கற்றானே கற்றாநுந் தண்ணருள்கூர்
வண்ண மமைக்க வசமாமோ—உன்மகிழும்

246-7. எல்லாம் கரும்பு உருவ வில்லாள்—உருவமெல்லாம் கரும்பைப் போன்ற ஒளியையுடையவள்; வில்-ஒளி. கமல 'இல்லாள்'-திருமகளைப்போன்ற வள். கரு புருவ வில்லாள்-கருமையாகிய புருவ வில்லையுடையவள்.

248. தளிர் அன்ன கையாள், பணி மேல் நகையாள்-ஆபாணங்களால் மேலாகிய விளக்கத்தையுடையவள். புவி மேனகையாள்-பூமியில்வந்த மேனகை போன்றவள்.

249. தனித்து இல் இருந்து.

249-50. எழுதும் ஓவியம் கைவந்த ஒருவனை-ஓவியம் எழுதுவதில் தேர்ச்சியெற்ற ஒருத்தனை; "ஓவியத் துறைகை போய வொருவனை" (நாடகம், அன்னத்ததை, 6.) ககுப்பாய்-எழுதுவாயாக்.

251. என்னலும்-என்ற மடங்கத சொன்னவாள்,

252. விஞ்சை-வித்தையை, பாணி-நீர்; ஆசாயக்கலை, பாணிப்பான்-திருந்த அமைப்பான்; 118. மாண்-மாட்சிறை,

- 255 தோடெழுத வல்லனென்று சொன்னாலும் வீணைவல்லோர்
பாட லிசைக்கப் படுவதோ—நாடிநின்ரு
- 256 செம்பவள வாய்வகுத்துச் செய்தாலு முன்னதா
விம்பவளத் தேனருந்த வேண்டாமோ—நம்பரமன்
- 257 கந்தரம்போ லேயெழுதக் கற்றானே யானாலும்
முந்தச் சுருதி முழங்குமோ—வந்தவிஞ்சை
- 258 யாவிற்கு நன்கரங்க ளாவெழுதி னாலுமுன்னே
ஆலிங்க நஞ்செயலை யாரமைப்பார்—மாலறிபா
- 259 நித்தன் றிருமார்பு நிக்றெழுதி னாலுமுன்மேற்
சித்த மகிழ்வதெனச் செய்யவல—வித்தகனே
- 260 தாட்டுணைகள் போலெழுதித் தந்தாலுந் தாண்மாறி
ஆட்டுவிக்கப் பாண்டியனா ளல்லவே—வாட்டடங்கண்
- 261 மின்னே மணியே விளக்கே விலைமதியாப்
பொன்னெநரல் வேதப் பொருளாவான்—தன்னுருவைத்
- 262 தூரிகையி னாலெழுதச் சொன்னதென்ன புத்தியத்த
நாரிதனைக் காணினுள நானுதோ—பேரறிஞர்

255. தோடு-ஒருவகைக் காதணி, வீணைவல்லோர்-கம்பனர் அசுவதரர்;
65-ஆம் கண்ணிக்குறிப்பைப் பார்க்க.

256. அதா விம்ப வளத்தேன்-கீழுதடாகிய கொவ்வைக் கணியின்
இனிமையுடைய தேனை.

257. சுருதி-வேதம்; இங்கே சாமகாணம்; “சங்கணி குழையர் சாமம்
பாடுவர்” (திருநா. தே.); “மாமலர்த் தெரியலான் மணிமிடற் றிடைக்கிடந்த,
சாமகீதம்” (சீவக. 2033); “தங்கண்ட, மீதுலராத சாம வேதமார்ப் பவர்போல்”
(திருவிளை. மாமனாக. 23); தக்க. 610-ஆம் தாழிசையுரையின் அடிக்குறிப்பைப்
பார்க்க.

257-8. விஞ்சையால் இங்கனம் கரங்கனா எழுதினாலும்; இங்கனம்
இங்கனம். ஆலிங்கனம் செயலை-தழுவுதலை.

259. வித்தகனே; ஓகாரம் எதிர்ப்படை.

262. தூரிகை - எழுதுகோல். அத்த நாரிதனை - பாதி வடிவத்திலுள்ள
பெண்ணை; என்றது உமாதேவியாரை.

- 263 • அப்படிய னவ்வுருவ னவ்வணத்த னென்றறிவார்
இப்படிய னிவ்வுருவ னிவ்வணத்தன்—ஒப்புடையன்
- 264 ஆமென் நெழுதவல்லா சியாரே மலரிதழித்
தாமர் தரித்தவிண்ணோர் தம்பிரான்—மாண்மியஞ்சேர் •
- 265 உள்ளத்தி னுள்ளன் புடையார் கருத்தறியும்
வள்ளல் வலிய வருமென்னத்—தெள்ள முத
- 266 வாரி பவள மலையோன் மலையோன்
தேரின் வாமகிழ்ந்து சென்றனைந்து—பாரினின்று
- 267 கண்டா நுதத்தாள் கனிர்தாள்பே ராசைமேன்மேற்
கொண்டாள் பணிந்தெழுந்து கும்பிட்டாள்—எண்டிசையும்
- 268 சட்டிய தானைக் கருணா கரநிதியே
பட்டிமையில் லாருளத்தின் பாக்கியமே—புட்டிலிலே
- 269 ஐயம் படைத்தவனா லையா பரிகலத்தில்
ஐயம் படைத்தவர்போ லாயினேன்—மெய்யணியோ

263-4. “மைப்படிந்த கண்ணாளுந் தானுங் கச்சி மயானத்தான் வார்
சடையா சென்னி னல்லால், ஒப்புடைய னல்ல நெருவ னல்லன் ஒருந னல்ல
நெருவ னில்லி, அப்படிய மந்திரமு மவ்வண் ணமும் அவனருளே கண்ணாகக்
காணி னல்லால், இப்படிய னிந்திறத்த னிவ்வண் ணத்தன் இவனிறைவ னென்
நெழுதிக்காட்டொ ணுதே” (திருநா. தே.) இதழித்தாமம்—கொன்றைமாலே.

265. வரும்=வருவான்.

267-8. எண்டிசையும் கட்டிய தானை=திகம்பரம். பட்டிமை=பொய்;
“பட்டிமையும் படிமே பேசுகின்றார்” (திருநா. தே), “பாவசஞ் செய்து
திட்டிப் பட்டிமை யோலை யுய்ப்பான்” (திருவிளை. 30:13.) புட்டிலில்—அம்ப
ருத்தூணியில்.

269. ஐ அம்பு அடைத்தவன்=நின்று மலர்ப்பாணத்தைச் செருகிவைத்தவன்;
மன்மதன். பரிகலத்தில் ஐயம் படைத்தவர்போல்=பிச்சைப்பாத்திரத்தில்
பலியிட்ட தாருகாவனமுனிவர்பத்தினிகளாப்போல. ஆயினேன் என்றது காம
மயக்கங்கொண்டு ஆடைமுதலியவற்றை இழந்ததைக் குறிப்பிட்டபடி. மெய்
அணி-முழு உடம்பாகிய ஆபரணம்; என்றது காயாரோகணத்திருவுருவத்தைக்
குறிப்பித்தது.

- 270 டென்பணியும் கொண்ட ரிமய மடந்தையைப்போல்
என்பணியும் கொண்டாலா ரேசுவார்—முன்புபச்சை
- 271 மாலையளித் தீரெனக்கு மாலையளித் தீரதற்கு
மாலையளித் தீரென்றால் வாழ்த்தேனே—சூல
- 272 தரையெனவா தரத்தா லுரைக்க
வரதன் மனமகிழ்ந்து மற்றோர்—திருவிதி
- 273 சென்றா னிவளுந் திருமணியிற் புக்கிருந்தாள்
நின்றாநிற் பின்னுமொரு நேரிழையாள்—நன்றிசைந்த

அரிவை.

- 274 மாணை மருட்டிவரி வண்டைச் சிறைப்படுத்தி
மீனைப் பயமுறுத்தி விண்டலந்து—தேனார்
- 275 வனசத்தைப் பங்கமுற வாட்டிக் குவளை
இனசத் துருவைவன மேற்றிச்—சினமா
- 276 வடுவை வடுச்செய்து வாருதியோ மேன்மைப்
படுமென் றதோகதியாய்ப் பண்ணிக்—கடுவினுக்கு

270. என்பு அணியும்—எலும்பாகிய ஆபரணத்தையும். என் பணியும் கொண்டால்—என்னுடைய குற்றேவலையும் ஏற்றுக்கொண்டால்.

271. மாலை—திருமாலை. அளித்தீர்—காப்பாற்றினீர். எனக்கு மாலை அளித்தீர்—அடியேனுக்கு மயக்கத்தைத் தந்தீர். அதற்கு—அதனை நீக்குதற்கு. மாலை—பூமாலையை.

274. மருட்டி—மருள்செய்து. சிறை—இறகு; சிறைச்சாலையென்பது மற்றொருபொருள். பயம்—நீர், அச்சம்; “உன் கண்ணோக்கி மீன்பயங் கொண்டலையும்” கோடகீகரக்கோவை, 23.

275. பங்கம்—சேறு, பழுது; “பங்கமுற மம்புயத்தைப் பங்கமுற்ற தென்னவொளிர் முகத்தினுள்” (சார்பேந்திர. துறவஞ்சி, 11.) வனம்—தண்ணீர், காடு; தோற்றவர்கள் காட்டில் மறைந்திருத்தல் மரபு; “இனத்தினுட னும்ப லெழிற்போது தோற்று, வனத்திருக்க மன்னியசெவ் வாயான்” (பெருவுடையாருலா, 185) என்பதன் அடிக்குறிப்பைப் பார்க்க. சின—சின்ன; சிறிய; “சின்னவிடைப் பாசா” காசிக்கலம். 79.

276. மேன்மைப்படும்—மேன்மையை அடையும், மேலே மேகம்பொருள்தும். அதோகதியாய்—ஆழமுடையதாக, தாழ்ந்தநிலையுடையதாக. கடு—விடம்.

- 277 நித்யகண்ட மேவு நிலைகொடுத்து வேன்முனைக்குச்
சத்தியிலே யென்னவெற்றி தான்கொண்டு—கத்தி
- 278 உறையிடக் காணாதென் றுயிரின் கொலைக்கு
மறவிதன்ம னுமெனப்போர் வைத்து—விறலார்
- 279 உருவை யுடையா னுடைய கணைபோன்
றரிவை யுறுகண் ணரிவை—பருவமுற்றும்
- 280 நாளிகே ரத்தினைத்தன் னல்லடிவீழ்த் திச்சக்ர
வாளத்தை போட்டிநெடு வான்புருத்தித்—தாளத்தை
- 281 ஒன்றொன்று தாக்கவிடுத் தோர்தாளிற் றுமரையை
ரின்றிடெனத் தண்ட ரியமித்துத்—துன்று

277. நித்ய கண்டம்—தினந்தோறும் கழுத்தில், தினந்தோறும் வரும் ஆபத்து. சத்தியிலே—வேலினது இலை, ஆற்றலில்லை; “சுத்தவீரத்தாங்கைத் துன்னுவடி வேலதனைச், சத்தியிலே யென்னுந் தடங்கண்” (பெருவுடையாருலா, 225), “வெற்றி வேலை நீ டிதுசத்தி யிலையென வேலை, சுற்று மாரிலுஞ் சொல்லுது துணைமத விழியான்” திருவிடைமருதாரீப்புராணம், தேவ விரதச். 24.

278. உறையிடக்காணாது—உறைக்குள் இட்டால் தோற்றாது, உறைக் கணக்கிடவும் பற்றாது; உறை—ஒருவகை எண்; “உறையிடத் தேய்ந்திடு மிவ்வந்தி வானத் துடுக்குலமே” (திருவேங்கடத்தந்தாதி, 34.) மறவி—யமன். தன்மன்—தருமராசன், கொலையே யில்லாதவன்; “சுற்றுவனை யாருங் குலவுந் தரும னெனச், சாற்றிடச் செய்யுந் தடங்கண்ணு” (பெருவுடையாருலா, 183), “தருமனைனக் கூற்றை யெவருஞ் சொல்லக் கூர்த்த நயனத்தான்” (சாபேந்திர. குறவந்தி, 11), “இயமனைத் தரும னெனவுயிர் வாட்டி இலகு மடக்கொடி கூர்விழி” திருவிடை. வாகுண. 73.

279. உரு—அழகு. உருவையுடையான்—சிவபெருமான். அரி வை உறு—அரிகளையும் கூர்மையையும் பெற்ற, திருமாலே வைக்கப்பெற்ற.

280. நாளிகேரத்தினை—தேங்காயை. சக்ரவாளத்தை—சக்கர வாகப் பறவையை; “சோனாடர் போற்றிய செம்பொற் றியாகர் துறைசைவெற்பிற், காண மருங்குனின் பூணாக் கொங்கையைக் கண்டழிந்த, நாணற் புவிவி லொரு வர்தங் கண்ணுக்கு நண்ணரிதாய்ச், சேணர் விசும்பிடைச் சக்கர வாகந் திரி கின்றதே” திருவாவடுதுறைக் கோவை, 22.

280-81. “மாயைமுலைக் கிணையெனவென் முன்றலும் வந்ததென வலக்கைத் தாளம், போயிடக்கைத் தாளமதைப் பொருமையினம் ருக்குதல் போற் புடைத்தொ லிப்ப” (பிரபுலிங்கலீலை, மாயைபூசனை. 50.) தண்டம்—தண்டனை.

- 282 கரியைக் கிரிவைத்துக் கன்னிகா ரத்தைத்
தெரியலர் தூற்ற ரச்சிறுமை செய்து—பரிய
- 283 மணிச்செப்பை வாயடைத்து வைத்த பலரியுள்
தணிச்சொப்பில் கூவிளத்தைச் சாலக்—கணிப்பரிய
- 284 வித்தைபுள்ள வெல்லாம் வெளிப்படுத்தக் கண்டுவிவ
பத்த ரிடத்திருக்கப் பாவித்து—வெளித்தமலர்ச்
- 285 செண்டைப் புலர்த்தித் தினகார் சூழ்ந்திடெவ்வே
தண்டத்தைப் போரிற் றலைமடக்கிக்—கண்டித்
- 286 திணைத்திறுகி விம்மி யிறுமார் திளகிப்
பணைத்துத் திதலை பாந்து—துணைக்கண்
- 287 கறுத்து வெளியிடையிற் காணு திடையை
ஒறுத்துப் புனைகச் சுவந்து—மறுப்படாச்
- 288 சந்தந் திமிர்ந்து தாள வடம்புனைந்து
கந்தந் கமழுங் கனதனத்தாள்—அந்தரத்தின்
- 289 என்றடுத்து வந்தரஹ் மென்றுவந்தீ ரென்றெதிர்த்து
நின்றடுத்துக் கேட்குமிரு ணேர்குழலாள்—வன்றிறல்சேர்

282. கரி-யானை. கிரிவைத்து:தோற்றவர்கள் மலையை அடைவது மாபு.
கன்னிகாரத்தை-கோங்கரும்பை. தெரியலர் தூற்ற-யாவரும் தெரியும் மலர்
களைப்பொழிய, பகைவர்கள் பழிக்க. பரிய-பருத்த.

283. வாயடைத்து-வாயை மூடி, பேசாமலிருக்கச்செய்து. பணியுள்
தணிச்சு-ஆபரணங்களை அதற்குள் தங்கச்செய்து, குற்றேவலில் அடங்கச்
செய்து. கூவிளத்தை-வில்வக்கனியை. கணிப்பு அரிய-அளவிடுதற்கரிய.

284. வித்தை-விதையை, கல்வி. வில்வக்குடுக்கையைத் திருநீறுவைத்
துக்கொள்ளுதற்குச் சிவனடியார்கள் பயன்படுத்திக்கொள்வார்கள்.

285. புலர்த்தி-வாட்ச்செய்து. தினகார்சூழ்ந்திடம் வேதண்டம்-மேரு
மலை. தலைமடக்கி-வளையச்செய்து, வெட்சத்தால் தலைகுளியச்செய்து; அது
வில்லானபோது வளைந்தமை இங்கே அறியற்பாலது.

286. திதலை-தேமல். 283. சந்தம்-சந்தனம்.

289. என்று-சூரியன். என்று வந்தீர்:ஒருசமயத்தில் பாம்பு கருடனை
நோக்கி, 'சுகமா' என்று கேட்டதை இது நினைப்பிக்கின்றது. காஞ்சிப்.
பணதரீச், 5.

- 290 அங்கோல மாரவே ளாக்கினையுஞ் சக்கரமும்
செங்கோலும் போன்ற திறவினாள்—பொங்குகதிரிச்
- 291 சித்ரமணி மேடைதனிற் சிங்கா தனத்திருந்து
வித்தாரப் பாடல் விறலிக்கு—முத்தாரம்
- 292 பூந்துகில் சந்தம் புனைய வளித்துமகிழ்ந்
தேந்திழையே முன்னு ளிசைவாது—சாய்ந்திடவே
- 293 எம்பிரான் கூட ஷிறைவணரு ளாற்செயித்த
கும்பமுலை மாமயிலே கூறக்கேள்—உம்பரிலே
- 294 வீரங் கருணை மிகுந்த சவுந்தரமும்
சேருங் கடவுளர்யார் செப்பென்ன—ஆவமுடன்
- 295 வீணை யிடந்தழீஇ மென்மா டகந்திருத்திப்
பாணினியு மின்னிசையாற் பாடுவாள்—ஆண்மைமிகு
- 296 காமன் புரத்தைக் கருதார் திரிபுரத்தை
மாமன் சிரத்தைமல ரோன்சிரத்தை—ஏமமுற
- 297 அந்தகனை யந்தகனை யாதி யடையலரை
முந்தத் தடிந்த முறைகேட்கின்—விர்தைபாம்
- 298 பார்த்து நகைத்துப் பரிகரித்துக் கிள்ளியுதைத்
தார்த்துவெகு ளாதவினே பாட்டமரை—நேர்த்திடவே

290. “அலகில் சுரபதி மதனர்க ளரசிவர் அவர திகிரியு மனிகமும்..... இவர்” (நகீக. 38) என்பதையும் அதன் உரையையும் பார்க்க.

292. சாய்ந்திட—தோல்வியுற.

292-3. விறலியைப் பாணபத்திரர் மனைவியாகவே எண்ணிக் கூறியது; இங்கேகூறிய வரலாற்றைத் திருவிளையாடற்புராணம் இசைவாதுவென்ற படலத்தா லறியலாகும்.

294. சவுந்தரம்—தழகு. என்ன—என்று அரிவை கேட்ப.

295. மாடகம்—முறுக்காணி. பாணினி—விறலி.

296. புரத்தை—சரீரத்தை. மாமன்—தக்கன். ஏமம்—இன்பம்.

297. அந்தகனை—யமனை, அந்தகாசுரனை. ஆதி அடையலர்—முதலாகிய பகைவர்; என்றது யானை, சலத்தான் முதலியவர்களை.

298. பார்த்தல் முதலியவற்றை நிரனிறையாகக் கொள்க. விளையாட்ட மரை—விளையாட்டுச்சண்டையை. நேர்த்திட—ஒக்க.

- 299 எத்தேவர் செய்வா ரிஃதேவ ரான்முடியும்
அத்தேவ ரெல்லா மடலுற்றால்—மெய்த்துணைகள்
- 300 கூடுவா ராயுதங்கள் கொள்வார் சமரிஹுடைந்
தோடுவார் மீள்வா ருடற்றுவார்—நாடரிய
- 301 வஞ்சனையால் வெல்வார் மறுத்தக்காற் செய்வதென்னென்
றஞ்சுவார் வீர மறியோமோ—மிஞ்சும்
- 302 அரிபிரம ரேனுமுன மாணவமுற் றுரேல்
அரிய னரியதவத் தன்பர்த்—குரியனென்று
- 303 செல்லுவது நிற்கமுனந் தும்பி சிலந்திபரா
வல்லமையெல் லாதகய வாய்தமக்கும்—வெல்லமரில்
- 304 அன்னை யிழந்த வடலேனக் குட்டிகுட்டும்
என்னையோ ரிக்கு மெறும்புக்கும்—தன்னிடத்தில்
- 305 அன்புதவி யென்று மழியாப் பெரும்பதவி
பின்புதவி யாள்கருணைப் பெம்மானும்—நம்பாண்காண்
- 306 பெண்கண்மயக் கற்றதவப் பேரறிவு தானிழந்து
பெண்கள் வடிவெடுத்துப் பேரொழில்கண்—டெண்களிப்பி
- 307 னாலே யொருபதினா றுயிர மாமுனிவோர்
மாலாய்ப் புணர்ந்ததிரு மாலைபெண்—பாலாய்

299. இஃதேவ்வரால் முடியும். அடலுற்றால்-சண்டைசெய்யப்புகுந்தால்,

296-303. இவற்றில் வீரம் கூறப்பட்டது.

303. இனி, கருணை கூறப்படும். தும்பி-யானை. அரா-பாம்பு. தும்பி முதலிய மூன்றும் பூசித்துப் பேறுபெற்ற தலம் காளத்தி. தும்பி சிலத்தி இரண்டும் பூசித்துப் பேறுபெற்ற தலம் திருவானைக்கா. தும்பியென்பதற்கு வண்டென்ற பொருள்கொண்டு அது பூசித்துப் பேறுபெற்றது ஸ்ரீசைலம், திருவண்ணாமலை எனக் கொள்க. பாம்பு பூசித்துப் பேறுபெற்ற தலங்கள்: திருக் குட்டைத்தக்கீழ்க்கோட்டம், திருநாகேச்சரம், திருநாகைக்காரோணம், திருப் பாம்புரம், திருப்பாம்பணி, திருக்கேதீச்சரம் முதலியன. கயவாய்க்கரிக்குருவி; இது பேறுபெற்ற தலம் திருவாலவாய்.

304. எனக்குட்டி-பன்றிக்குட்டிகள்; இவற்றிற்கு அருள்செய்தது திரு வாலவாயில். ஒரி-நரி; நரி அருள்பெற்ற தலம் திருக்குற்றாலம். ஏறும்பு அருள்பெற்ற தலம் திருவெறும்பிச்சரம்.

- 308 மருவி னீமவான் மருக னழகுக்
கொருவரினை யாவாரு முண்டோ—பொரும் விசய
- 309 வீரப் பெருக்கழகன் மென்கருணைச் சீரழகன்
ஆரத் திருமேனி யாழகன்—ஓரழகுக்
- 310 கெவ்வளவு மீச னினையிலியென் றேயுரைக்கும்
அவ்வளவிறு பல்லியத்தி னூர்ப்பாவம்—கொவ்வையிதழ்
- 311 மாது செவியுறலும் வந்ததுதே ரென்றெழுந்தாள்
நாத னடிபணிந்து நாடியே—சீதமலி
- 312 காவெல்லா மாரண் கணையே கணைமுதிரும்
பூவெல்லா நாணின் பொருத்தமே—மேவுவயல்
- 313 மேடெல்லா மன்மதன்கை கில்லே குடியிருக்கும்
வீடெல்லாஞ் சேனை விளக்கமே—கூடும்
- 314 இரவெல்லாம் வேள்களிற்றி னீட்டமே கொல்லைப்
பரவெல்லாம் சொல்வாம் பசியே—தரணியிலே
- 315 எங்கெங்கே பார்த்தாலு மென்னவெளி கண்டவிடத்
தங்கங்கே தேரு மவனுமே—சங்காரே
- 316 தேவரீர் சித்தந் திரும்பினு லிக்கணமே
யாவு முறவா யினன்துமென்று—பாலை
- 317 புகலக் கடைக்கணித் துப் போந்துபின்னோர் லீதி
திகழ வதிலோர் தெரிவை—மகிழும்

தேரிலை.

- 318 அயிலு மயிலு மனமுந் கனமும்
குயிலும் வடமுந் குடமுந்—இயலும்

306-8. இவற்றில் அழகு கூறப்பட்டது.

309. ஆரம்-சந்தனம்; முத்துமாம்.

310. ஆர்ப்பாவம்: இருவாயொட்டி. 312. கா-சோலை. நாண்-வண்டு.

313. வில்-கருப்பு. சேனை-பெண்கள்.

314. களிற்று-குட்டி. பாவுபாம்பு. பரி-பிளி.

315. தேர்-தென்றல்.

318. அயிலும்-விலும். அனம்-அன்னப்பறவை. கனம்-மேகம், வடம்-

ஆலிலை, குடம்-குட்டி, இயலும்-அசைவின்றி.

- 319 கொடியுந் துடியுந் குளிருந் தளிரும்
படியுமிசைக் காத்தளொடு பார்தன்—அடிமையெனும்
- 320 மேன்மைபெறு கண்சாயல் வீதிநடை கூந்தலிசைப்
பான்மை யுதாம் பையோதாங்கள்—வான்மருங்குல்
- 321 மெல்லடிசெங் கைநிதம்ப மிஞ்சு சவுந்தாஞ்சேர்
வல்லி மதனகலா வல்லியாள்—தொல்லுலகில்
- 322 வீரப்ர தரப விசயமன்னர் கப்பமிடப்
பாரப்ர தரபம் படைத்தமன்னர்—நேரோக்க
- 323 வச்சமணி மேடைதனில் வாளரிச்சிங் காதனத்தில்
இச்சையுடன் வீற்றிருக்கு மேல்வையதனில்—உச்சிதஞ்சேர்
- 324 அங்குறப்பெண் னாமொருத்தி யான குறி சொல்வனன்றே
அங்குறப்பெண் னாமுத மாயினான்—பங்கமுற
- 325 தோர்த்தென் மனக்குறிப்பி லொன்றுளது சொல்லெனவே
தோர்ந்து மலைக்குறப்பெண் சிந்தைமகிழ்—தாய்ந்துநன்றாய்
- 326 ஓர்வருட மோர்மாத மோர்நா ளொருவாரம்
ஆர்வமுடன் சொல்லென் றவனிசைப்பச்—சீர்பொருந்த
- 327 உன்னும் வருட முரைக்கும் பதினென்றும்
என்னுமுன்னே யீச்சுரன்மே விச்சைபென்றான்—பின்னுமவள்

319. துடி-உடுக்கை. குளிரும்: பெயரெச்சம்.

320. சாயல்-மென்மை. வீதி-நேரோடல். இசைப் பான்மை-இசைப் பாட்டின் பகுதி. உதாம்-வயிறு. பையோதாங்கள்-கொங்கைகள். வான்-பெருமை. மருங்குல்-இடை.

318-20. கண் முதலியவற்றிற்கு அயில் முதலியவற்றை நிரனிறையாக உவமை கொள்க. இடைக்குக் கொடியும் துடியும் உவமைகள்.

322. படைத்தமன்னர்-சக்கரவர்த்திகள்.

323. அரிச்சிங்காதனம்: இருபெயரொட்டு. எல்லை-காலம். உச்சிதம்-மேன்மை.

324. அம் குறப்பெண்ணும் ஒருத்தி. அங்கு உற

325. சொல் என-சொல் என்று தெரிவை சொல்ல.

326. நான்-நட்சத்திரம். வாரம்-கிழமை. அவன்-குறத்தி.

327. பிரபல முதலிய அறுபதுவருட வரிசையில் பதினென்றாவது ஈகவர வருடம்.

- 328 மாதமொரு நாலென்றான் மன்றடி தன்மீதிற்
காதலுற்றற் போலுங் கருத்தென்றான்—பேதமில்லா
- 329 நாளினுமோ ராறென்று ணன்றுதிரு வாதினாயன்
தோளின்மேன் மைபலென்று சொல்லினான்—கோளிலது
- 330 வார மிரண்டென்றுள் வரழ்சோம சேகரினைச்
சோ மனதில் சிறந்ததென்றுள்—ஆரணங்கும்
- 331 ஆமெனது யோகத்தா ல்லந்தக் கரணமுடன்
தாம மரிப்போர சாற்றென்ன—மமரிலே
- 332 வந்தோர் கணப்பொழுதின மாலே யுதவுமிதிற்
சந்தேக மில்லையெனத் தானுவந்து—மிந்தைமிது
- 333 பொன்னாடை மி ன்னுமணிப் பூணுதவு மவ்வளவில்
பன்னுகப் பூணு பாணத்தான்—தன்னெடுந்தேர்
- 334 மங்கலங்கள் சேர்வீதி மன்னுதலு நன்னுதலும்
அங்கலங்கண் மின்னவெழுந் தாங்கணந்தான்—செங்கை
- 335 மலரைக் குவித்து வதனமலர் தாண்மேல்
மலரைக் குவித்துவிட்டான் மாரன்—அலரைடுத்து
- 336 நல்லாருந் தூற்றினார் நாண்மடமச் சம்பயிர்ப்பாம்
எல்லாமோர் பக்கத் திருத்திவைத்துச்—சொல்லலுற்றான்

328. நாலாவதுமாதம் ஆடி.

329. ஆறாவது நட்சத்திரம் திருவாதிரை, ஆகிரையான்-சிவபெருமான்.
கோள்-ஞாயிறு முதலியன.

330. இரண்டாவது வாரம் சோமவாரம்; 'சோம சுந்தர னுரிய வார மாத
வாற் சோம வாரம்' திருவினா. 14: 7.

331. யோகத்தால்-நல்லுழால். அந்தக்கரணமுடன்-மன உவப்புடன்.
326-ஆம் கண்ணிமுதலியவற்றில் ஒருடம் முதலியவற்றைக்கூறியதோடியைய
யோகம், கரணம் என்பனவையும் தொனிக்கும்படி கூறினார்.

334. அம் கலங்கள் அழகிய, ஆபரணங்கள்; ஆங்கு-வீதியில்,

- 337 வில்லிலே வண்டன் விடுங்கணையிற் தப்பிவிட்ட
வில்லிலேனே யென்றாலு மெய்திடுவான்—சொல்லிலே
- 338 கூவென்னுஞ் சின்னமுற்றேன் கூறுமெய்யே யில்லாதோன்
கூவென்றால் வந்தடிக்கக் காத்திருப்பான்—தேவரீர்
- 339 இவ்வே டனைவிட் டெனையருத்தி னாலெவர்க்கும்
ஒவ்வாது நீதி யுடையாரோ—எவ்வுலகும்
- 340 போற்ற வரசுரிமை பூண்ட சவுந்தரோ
ஆற்று மயலேனை யாளுமெனக்—கோற்றொழிதான்
- 341 பேசிய போது பெருமான் நிருவுளத்தில்
நேசம்வைத்தாற் போலமற்றோர் நீள்வீதிக்கு—கோசையிடு
- 342 தூரியம் பேசி தொனிப்பவற்றா ள் பெண்ணைதனிற்
பேரிளம்பெண் னானவொரு பேரிளம்பெண்—சேரும்

பேரிளம்பெண்.

- 343 இருட்டறைபுட் பல்கணியி னெய்துநிலாக் கூடும்
இருட்டினேநே ருநிரை யெய்தும்—திருக்குழலாள்

337. வண்டன்-வண்டாகிய நாணையுடையவன், துட்டன். தப்பிவிட்டதல் இல்லாதவன், இதழ்ச்சிக்குறிப்புப்பெயர். பூவில் இல்லன்-பூவிலுள்ள மனைவியையுடையான்; திருமால்; இல்-மனைவி. பூவில் இல்லை என்றாலும் எய்திடுவான்-பூயியில் நான் இல்லாதவன் என்றாலும் அம்பால் எய்வான்; “கொள்ளும், பொருளில் ராயினும் பொங்கெனப்போந் தெய்யும், அருளின் மறவர்” திணைமாலை, 84.

338. கூவென்னும் சின்னம்-குயில்; கூகூ வென்னும் குறிப்பு. மெய்சரீரம், உண்மை. கா-சோலை, காப்பாயாக. வந்து அடிக்க-தென்றல் வீசு, வருதலைச்செய்து கொள்ளையடிக்க.

339. வேடனை-வேன் தனை, வேடச்சாதுயானை.

340. ஆற்றும்-தாங்கும்.

342. தூரியம்-வாத்தியம். பேரிளம்பெண்-பெரிய இளமைபெயருடைய பெண்; “காமர் கவினிய பேரிளம் பெண்டா” (மதுரைக்காஞ்சி, 465) என்பதையும் அதனுரையையும் பார்க்க.

343. இருட்டு அறையன். பல்கணி-சான்றம். இருள் தனை.

- 344 பூணுற் நிறுகும் புணர்முலைக்குப் பூணிலதாற்
காணுறவே சாய்ந்தசையுங் காட்சியென—நாண்முதலா
- 345 முற்றுப் பெதும்பை முதற்பருவர் தோறும்விஞ்சை
கற்றாய்ந் தமையாக் கவினமைத்துச்—சொற்ற
- 346 தெரிவை வரைக்குந் திரட்டிவைத்துப் பார்த்துச்
சரிபென்றாற் போலுந் தனத்தாள்—அரிய
- 347 பதுமை யணையாள் பாண்டேவை யன்றிப்
புதுமை விழிக்குப் பொருந்தாள்—மதுகரங்கள்
- 348 ஓலமிடும் பூங்காவி லுற்றொவ் வொருதருவாய்ச்
சாலவெதிர் கண்டுகண்டு தான்மகிழ்ந்தாள்—காலமிது
- 349 மஞ்ஞை யணையமின்னாள் வாழைதனைக் கண்டுதிருப்
பைஞ்ஞீவி யானைப் பரவினாள்—இஞ்ஞாலத்
- 350 துற்றார்க் குதவி யுறுபலாக் கண்டுதிருக்
குற்றல நாதனென்று கும்பிட்டாள்—சுற்றியதன்
- 351 வல்வேலி யாக வளர்வேணுக் கண்டுதிரு
நெல்வேலி யீசனையே நேசித்தாள்—பல்விண்
- 352 மருமுல்லை வாயாள் வளர்முல்லை கண்டு
திருமுல்லை வாயில்சின் தித்தாள்—ஒருமாச்

344. பூண்-ஆபரணம், தண்டுக்குக் கட்டப்படும் பூண். பேரிளம்பெண் செயற்கை அழகை விடுத்தவளாதலின் அதற்கேற்ப அவளியல்பு கூறப்படும்.

346. சரி:உடன்பாட்டுக்குறிப்பு; சரிவாயாக என்பது மற்றொருபொருள்.

347. புதுமை-புதிய காட்சி, புதிய அஞ்சனம். மதுகரங்கள்-வண்டிகள்.

348. தரு-மரங்கள்.

349. வாழை திருப்பைஞ்ஞீவித் தலவிருட்சம். பின்னர்க் கூறிய மரங் களை அவ்வத் தலவிருட்சமாகக் கொள்க.

350-51. அதன் வல் வேலியாக-அந்தப் பலாவின் வலிய வேலியாக; வேணு-மூங்கில்; “வேரல் வேலி வேர்க்கோட் பலவின், சார னாட” துறுந் தொகை, 18.

352. முல்லை வாயாள்-முல்லையரும்புபோன்ற பற்களையுடைய வாயுடை யாள். முல்லை-முல்லைக்கொடி. முல்லைவாயில்-வடதிருமுல்லைவாயில், தென்றிரு முல்லைவாயிலென்னும் தலங்கள். மா-மாமரம்.

- 353 செறிவுற் றிடலுஞ் சிவனை முலையாற்
குறியிட்டவனைக் குறித்தாள்—முறியாரும்
- 354 நிம்பமெதிர் கண்டா னிமல னிராசலிங்கச்
சம்புவைமுன் கண்டதென்னத் தான்மசிழ்ந்தாள்—உம்பரிசை
- 355 திர்திருணி கண்டா டிருவீங்கோய் மாமலையில்
எந்தைதனைச் சிந்தைதனி லேத்தினாள்—கந்தநிறை
- 356 வில்வமெதிர் கண்டாள் விநாந்துசொக்க நாயகிசேர்
சொல்வாவி நாதனைனச் சூழ்ந்திறைஞ்சிப்—பல்லுயிர்க்கும்
- 357 தன்னடியி னீழ றருவாற்குத் தான்மேலாய்த்
தன்னடியி னீழ றருங்கடம்பை—முன்னுறக்கண்
- 358 டன்பிற் குழைந்தாங் கடிபணிந்து கைகூப்பி
இன்பமுட னெண்ணுவா ளிக்கடம்பின்—நம்பமர்
- 359 கூடலாய் வந்திருந்து கொண்டக்கா வில்விடையே
கூடலா மென்று குறித்திடு முன்—நீடும்
- 360 கலையா னிடையிற் கலையான் மலைய
மலையான் கயிலை மலையான்—இலகியவெள்
- 361 ளேற்றினா னின்பமண்பர்க் கேற்றினா னென்றுயரை
ஆற்றினான் காவிரிப்பே ராற்றினான்—சாற்றுமறைக்
- 362 காட்டினான் போற்றுநெறி காட்டினான் நன்னுரையை
நாட்டினான் சோழவள நாட்டினான்—ஈட்டும்

353. குறியிட்டவன்-அம்பிகை, முறி-தளிர்.

354. நிம்பம்-வேப்பமரம், இராசலிங்கச்சம்பு-இரத்தினகீசர்; வாட் போக்கிதாள்.

355. திர்திருணி-புளியமரம்.

349-57. தலவிரூட்சங்களைப் பாராட்டிய முறை, திருவாணைக்கா உலாப் பேரினம்பெண்பருவத்திலும், சோழக்கநாநூலா அரிவைப்பருவத்திலும் காணப்படுகின்றது.

359. கூடல்-மதுரை, மணத்தல்; சிலேடை, இவ்விடையே-இவ்விடத்தி லேயே.

360. கலையான்-மாணியுடையவன், மலை அமலையான்.

இதுமுதல் தசாங்கம் கூறப்படும்.

361-2. மறைக்காடு-வேதாரணியம்.

- 363 துதியா னுதரத் துதியா னிடத்தம்
பதியான் கடம்பைப் பதியான்—சதுர்வேதன்
- 364 ஆரணியன் மெய்யண்டி யாரணியன் மாவிரதம்
தாரணியன் பொன்னிதழித் தாரணியன்—ஓர்கை
- 365 உரியான் பணிவோர்க் குரியானெண் னுரைப்
பரியானால் வேதப் பரியான்—மருவுசெங்கை
- 366 வாரணத்தன் கோட்டுவெள்ளை வாரணத்தன் வாணிமரு
வாரணத்தன் போற்றுமபி ராவணத்தன்—பாரப்
- 367 படியேர் பொருந்தும் படியே செயும்பூங்
கொடியே புணரும் கொடியான்—நெடது
- 368 வழங்கும் புவனத்து மன்னுயிர்க்குந் தானாய்
முழங்குமோங் கார முரசான்—எழுங்கடிகேர்
- 369 சந்திரனுஞ் சூரியநர் தானவரும் வானவரும்
இந்த்ராதி திக்குக் கிறையவரும்—ஐந்துபெரும்
- 370 பூதமும் பூதப் புணர்ப்பும் புகன்றசதுர்
வேதமும் வேத விதிவிலக்கும்—போதனால்

363. உதரத்து உதியான். இடத் தம்பதியான்-இடப்பாகத்திலே மனைவி யையுடையான்; தம்பதி-மனைவி; வழக்கு.

364. ஆரணியன்-பார்வதியையுடையவன். மெய்யன்-உண்மைப்பொரு ளாக உள்ளவன். அடியார் அணியன்-அன்பர்களுக்கு அருடிலுள்ளவன். மா இரதம் தாரணியன்-பூமிபைப் பெரிய இரதமாக உடைபவன்; தாரணி-பூமி. இதழித் தார் அணியன்-கொன்றைமாலையை அணித்தவன். ஓர்கை-ஒருகையை யுடைய யானை; அறுகாலென்றதுபோல நின்றது.

365. பரியான்-தாங்கான்.

365-6. செங்கை வாரணத்தன்-செங்கையிற் சங்கையுடையவர்; திரு மால். கோடு-நாலுதொம்புடைய. வெள்ளைவாரணத்தன்-வெள்ளையானைய யுடைய இத்திரன். வாணி-கலைமகளை; ஆரணத்தன்-பிரமன். அயிராவணம்- இரண்டாயிரங்கொம்புடைய யானை; “அயிராவணமேராதானேதேறி” திருநா. தே.

367. படி-பூமிதேவ். கொடி-திருமகள். கொடியான்-துவசத்தையுடைய வன்; “பொறிக்கொடி மார்பிற்கொண் மரைக்கட்கொடி” திருவிடைமருதூரலா, 143.

370. பூதப்புணர்ப்பு-பொள்திகம். போதன்-பிரமன்.

- 371 தானே யமைத்த சராசரமு முற்பவத்தில்
ஆன நிலைபெயரா வாணையான்—மோன
- 372 முனிக்கணங்கள் சூழ்கருணை மூர்த்தினால் வேதத்
தனிப்பொருளால் லார்க்குத் தலைவன்—குனிப்புடையோன்
- 373 வந்தா னெனவே மணிச்சின்னந் தானிசைப்பத்
தந்தா ரிடையானந் தான்சென்று—முந்திப்
- 374 பணிந்தா ளெழுந்து பகருமதன் போர்க்குத்
துணிந்தா ளிடுத்து நின்று சொல்வான்—அணியாரும்
- 375 மெய்யா நிலத்தினிற்கா வேரியம்பு பாய்ச்சியுழு
தைபமுற தேபுளக மஞ்சரிப்பத்—துய்யதாம்
- 376 காமப் பயிரிலையாக் காட்சிக் கதிர்தோன்ற
ஏமமுற நெல்வேலி யீசரே—சேமித்து
- 377 மோக விளைவு முதிர்வே ளாண்மைசெய்தால்
போக மும்ம்கே பொருந்துமே—மாகருணைச்
- 378 சுந்தாரே பென்னமற்றத் தோகையர்பல் லாண்டுகைப்ப
அந்தாத்தோர் பாதலத்தோ ரம்புவிபோர்—செந்தமிழோர்
- 379 தேனே கனியே செழும்பாகே தெள்ள முதே
ஊனே யுடவி னுயிர்க்குயிரே—கோனேயெம்
- 380 உள்ளமே யுள்ளத்தி னுள்ளுணர்வே பேரின்ப
வெள்ளமே வெள்ளை விடைப்பாகா—தெள்ளுதமிழ்ச்

372. குனிப்புடனும்,

373. தந்து ஆர்-தூலையொத்த,

375. மெய்யாம் நிலத்தினில்-தேகமாகிய நிலத்தில். காவேரியம்பு-சோலை யிலுள்ள தேனிறைந்த மலர்ப்பாணம், காவிரியீர். புளகம்-மயிர்சிலிர்த்தல், அந் குறிப்பு-முனைப்பு,

376-7. காட்சி-தோற்றம். மோகத்தை விளைவாகக்கூறுதற்கேற்ப நெல் வேலியீசர் கூறப்பட்டார். வேளாண்மை-மனம்தனது ஆண்மை, பயிர்த்தொழில், போதம்-இன்பம், விளைவு.

378. என்ன-என்ற பேரின்பம்பெண் சொல்ல.


380. "உள்ளமே உள்ளத்தி னுள்ளே நின்ற, கருவே" தே.

- 381 சொல்லே பொருளே துதிசே ரிருநிதியே
எல்லே யஞ்ஞான விருளாகற் றும்—வல்லானே
- 382 என்றென்று பன்முறைநின் றேத்த வருளிமதி
ஒன்றொன்று செஞ்சடையா னோர்காலும்—குன்றாத
- 383 சீருடையான் செல்வச் சிறப்புடையான் றென்கடம்பை
ஊருடையான் போந்தா னுலா.

கடம்பர்கோயில் உலா முற்றுப்பெற்றது.

விருத்தம்.

*விருப்பிருக்கு நினைதடியார் செய்பணிக்கிங் கிடையூறு விளைக்கும் பாவ
இருப்பிருக்கு மூடர்தம திருப்புமன முருக்கிவிடற் கியல்பாய்ச் செங்
நெருப்பிருக்கப் படவாவத் துருத்தியுமங் கிருப்பதென்ன நினையா தென்னே
கிருப்பிருக்கு முருக்கிவிடற் படையுடைய கடம்பவனத் தேவர் தேவே.



380-81. தமிழ்ச்சொல்லே பொருளே: "சொல்லானைப் பொருளானை",
"சொல்லுடன் பொருளு மாவர்" (திருநா. தே.) எல்லே-ஒளியே.

382. மதி ஒன்று ஒன்று-ஒரு பிறை பொருந்திய.

*இந்த விருத்தம், எட்டுப்பிரதியில் இந்த உலாவின் பின் எழுதப்பட்டிருந்தது.

மதுரைத்தமிழ்ச்சங்கத்தில் விற்கப்பெறும் புத்தகங்கள்

சங்கப்பிரசுரம்.

ரூ. அ.

1.	ஞானமிர்த மூலமும் உரையும்	1	0	0
2.	சைவமஞ்சரி	1	8	0
3.	யாப்பணியிலக்கணங்கள்	0	10	0
4.	வைத்தியசாரசங்கிரகம்	5	0	0
5.	பன்னூற்றிரட்டு	3	0	0
6.	மகாபாரதம் ஆரும்பதவுரையுடன்	4	0	0
*8.	தமிழ்ச்சொல்லகராதி உயிர்வருக்கம் முடிய. முதற்பாகம்.	6	0	0
	ஷே. இரண்டாம்பாகம்	4	8	0
	ஷே. மூன்றாம்பாகம்	5	0	0
10.	தொல்காப்பியம் செய்யுளியல் (நச். உரை முதலிய)	1	12	0
11.	திருவருணைக்கலம்பகம்	0	6	0
12.	அமுதாம்பிகைபிள்ளைத்தமிழ்	0	8	0
13.*	கலைசைச்சிலேடைவெண்பா	0	6	0
14.	தொல்காப்பியப் பொருளதிகார ஆராய்ச்சி	1	4	0
15.	திருவாரூர் நான்மணிமாலை	0	4	0
	பன்னூற்றிரட்டு (செலக்ஷன்)	0	4	0
	திருவாலவாய்த் திருநீற்றுப்பதிகம் முதலியன	0	1	0

சேந்தமிழ்ப்பிரசுரம்.

*1.	ஐந்திணையம்பது உரையுடன்	0	3	0
2.	கனூரல் (5) இளியதுநாற்பது (உரையுடன்)	0	3	0
4.	புலவராற்றிப்படை	0	3	0
6.	நேமிநாதம் (உரையுடன்)	0	12	0
*7.	திருநூற்றந்தாதி (உரையுடன்)
8.	திணைமாலை நூற்றைம்பது (உரையுடன்)	0	8	0
*9.	அதுமானவிலக்கம்
10.	அட்டாங்கியாகக்குறள்	0	2	0
12.*	பன்னிருபாட்டியல்
13.	நான்மணிக்கடிகை (பழைய உரை)	0	4	0
14.	முத்தொன்னாயிரச்செய்யுட்கள்	0	2	0
15.	திருச்செந்திந்தகலம்பகம்	0	3	0
16.	திருவாரூருலா	0	8	0
17.	சுகசந்தர்சனதீபிகை	0	12	0
18.	இயற்கைப்பொருட்பாடம்...	0	4	0
19.	தேவையுலா	0	3	0
20.	நரிவிருத்தம்	0	2	0
21.	சிதம்பரப்பாட்டியல் (உரையுடன்)	0	8	0
22.*	திருக்கலம்பகம் (ஷே)
24.	குருமொழிவினாவிடை	0	1	0
25.	கேசவப்பெருமாள் இரட்டைமணிமாலை	0	2	0
26.	திருத்தணிகைத்திருவிருத்தம்	0	1	0
27.	மதுரைத்திருப்பணிமாலை	0	8	0
28.*	சந்திராலோகம்
30.	ஞானமிர்தக்கட்டளை	0	3	0
31.	பாண்டியம்	0	4	0

மரீஷாபஞ்சகம்	0	8	0
வேளிர்வரலாறு	0	8	0
1. அகப்பொருள் விளக்கம்	1	4	0
36. உலமாசங்கிரகம்	0	1	0
37. மாறனலங்காரம் மூலமும் உரையும்	4	8	0
38. திருப்புல்லாணிமாலை	0	2	0
39. பழமொழி மூலமும் பழைய உரையும் (முதல் 100 செய்)	1	0	0
40. திருமால் நகுஞ்சோலை உழகர் பின்னே த்தமிழ்	0	8	0
41. பொருட்டொகைநிகண்டு	0	6	0
42. அகராதிநிகண்டு	0	12	0
43. மேகவிதூது	0	2	0
44. திருக்குற்றாலமாலை	0	2	0
45. தண்டலையார்சதகம்	0	4	0
46. இராமோத்தம்	0	3	0
47. பழமொழிமூலமும் பழைய உரையும் (2-வது 100 செய்)	1	0	0
48. சேதுகாடுந் தமிழும்	0	6	0
49. கடைவள்ளலார்காலம்	0	6	0
50. தமிழரும் ஆந்திரரும்	0	4	0
51. மதங்களுமணி	1	0	0
52. கூட்டப்புராணம்	0	10	0
53. திருவள்ளுவர்	0	6	0
54. ஆங்கிலத்தில்	0	6	0
54. அரும்பொருள்விளக்க நிகண்டு	1	4	0
55. மாறனகப்பொருளும் திருப்பதிக்கோலையும்	0	12	0
56. பாட்பாலினம்	0	10	0
57. மதுரைமும்மணிக்கோவை	0	5	0
58. பழனிப் பின்னே த்தமிழ்	0	3	0
59. கடமடர்கோவில் உலா	0	6	0

மேலேகண்ட சங்கப்பதிப்பில்லாத புத்தகங்கள் வேண்டுவோர் வேறு புத்தகசாலைகளுக்குத் தாங்களே றோரில் எழுதிப்பெற்றுக்கொள்ளவேண்டும்.

* இவ்வடையானமிடப்பட்டவை இப்போது கைவசமில்லை.

குறிப்பு:-1. சங்கத்தினின்றும் மாதமொருமுறை அரிய பெரிய விஷயக் களைக்கொண்டு வெளியாகிவரும் “செத்தமிழ்”ப் பத்திரிகைக்கு வருஷச் சந்தா ரூ. 4. தனிப்பிரதியின் கிரயம் அரை 8. வெளிநாடுகளுக்கு வருஷச் சந்தா ரூ. 4—8—0. இதுவரை 30 தொகுதிகள் பூர்த்தியாயிருக்கின்றன. இவற்றுள் 1, 2, 3, 7, 8, 9, 10, 16-ம் தொகுதிகள் கைவசமில்லை. பைண்டு செய்யப்பெற்றதொகுதிகள் தொகுதி 1-க்கு ரூ. 4—0—0 வீதமும், பைண்டு செய்யப்பெற்ற தொகுதிகள் தொகுதி 1-க்கு ரூ. 4—12—0 வீதமும் விற்கப் பெறும். வி. பி. சார்ஜ் பிரத்தியேகம்.

2. சங்கப்பிரசாரம், செத்தமிழ்ப்பிரசாரம், செத்தமிழ் முழுத்தொகுதி—இவற்றுள் ஒவ்வொருபுத்தகத்திலும் ஒரேதடவையில் 10 பிரதிகளும் அதற்கு மேற்பட்டும் வாங்குவோர்கட்கு மொத்தக்கிரயத்தொகையில் 100க்கு 10 வீதம் கமிஷன் தள்ளிக்கொடுக்கப்படும்.

லக்ஷ்மி நாராயணையர், மாணேஜர்.